
ଅନେକ ଦିନ ତଳର କଥା । ବାଲେଶ୍ଵରରେ ଥୁଲେ ଜଣେ 
ଟାଣୁଆ କଲେକୃୂର । ତାଙ୍କ ନାମ ହେଉଛି ଦେବ ସାହେବ । ସମସ୍ତେ 
ତାଙ୍କୁ ଭାରି ଭୟ କରୁଥ୍‌ଲେ । ଥରେ କୌଣସି କାରଣରୁ ସେହି 
କଲେକ୍ସରଙ୍କୁ ବାଲେଶ୍ଵର ଏସ.ଡ଼ି.ଓ.ଙ୍କ କୋର୍ଟରେ ସାକ୍ଷୀ ଦେବାକୁ 
ପଡ଼ିଲା । ତାଙ୍କୁ ଜେରା କରିବା ନିମନ୍ତେ ଜଣେ ଯୁବ ମୁକ୍ତ୍ଯାରଙ୍କୁ 
ନିୟୁକ୍ତ କରାଯାଇଥ୍‌ଲା । କଲେକ୍ର ଠିକ୍‌ ସମୟରେ ଆସି 
ପହଞ୍ଚିଗଲେ ! ସେ ଏସ .ଡ଼ି.ଓ.ଙ୍କ ନିକଟରେ ଥ୍‌ବା ଗୋଟିଏ ଚଉକି 
ଉପରେ ବସିପଡ଼ିଲେ । ଏହା ଦେଖି ମୁକ୍ତ୍ୟାର ଜଣକ ତାଙ୍କ 
ଜାଗାରେ ଚୁପ୍‌ ଚାପ୍‌ ବସି ରହିଲେ । କଲେକ୍ସରଙ୍କୁ କୌଣସି କଥା 
ପଚାରିଲେ ନାହିଁ । ପୁଣି କଲେକୃର ସାକ୍ଷୀ ଦେଉଥ୍‌ବାରୁ ସେଠାରେ 
ଅନେକ ଲୋକ ଦେଖିବା ପାଇଁ ଜମା ହୋଇ ଥାଆନ୍ତି । ସମସ୍ତେ 
ଆଗ୍ରହରେ ମୁକ୍ତ୍ୟାରଙ୍କୁ ଚାହିଁ ରହିଥାଆନ୍ତି । ସେ କାହିଁକି କିଛି ପଚାରୁ 
ନାହାନ୍ତି ? 

ବିଳମ୍ବ ହେଉଥ୍‌ବା ଦେଖି ଏସ୍‌ ଡ଼ି.ଓ. ମୁକ୍ତ୍ୟାରଙ୍କୁ ପଚାରିଲେ 
- “ସାହେବ ତ ଅନେକ ବେଳୁ ଆସିଲେଣି । ଆପଣ ତାଙ୍କୁ 
ଯାହା ପଚାରିବାର ଅଛି ପଚାରନ୍ତୁ । ଡେରି କାହିଁକି କରୁଛନ୍ତି ?” 


ମୂକ୍୍ୟାର ଜଣକ କହିଲେ - “ସାକ୍ଷୀ ଯେଉଁ ସ୍ଥାନରେ ଠିଆ 
ହୋଇ ମୋ ପ୍ରଶ୍ଵର ଉତ୍ତର ଦେବା କଥା ସେଠି ତ କେହି ନାହାନ୍ତି । 
ମୁଁ କାହାକୁ ପଚାରିବି ?” 


ଏକଥା ଶୁଣି ଏସ୍‌ଡ଼ି.ଓ. କହିଲେ - “ସାହେବ ତ ଏଇଠି 
ବସି ଛନ୍ତି । ଆପଣ ଯାହା ପଚାରିବା କଥା ତାଙ୍କୁ ଏଇଠି 
ପଚାରନ୍ତୁ । 


ମାତ୍ର ମୁକ୍ତ୍ୟାର ଜଣକ ସ୍ପଷ୍ଟ ଭାବେ କହିଲେ -“କଲେକ୍ର 
ସାକ୍ଷୀଦେବା ସ୍ଥାନକୁ ନ ଆସିଲେ ସେ ତାଙ୍କ କିଛି ପଚାରିବେ 
ନାହିଁ ।” 


ଅଗତ୍ୟା କଲେକ୍ରଙ୍କୁ ସାକ୍ଷୀଦେବା ପାଇଁ ନିର୍ଦ୍ଦିଷ୍ଟ ସ୍ଥାନକୁ 
ଯିବାକୁ ପଡ଼ିଥ୍ଲା । ସେ ରାଗରେ ଥମ୍‌ ଥମ୍‌ ହୋଇ ସାକ୍ଷୀଗଡ଼ାକୁ 
ଯାଇଥ୍‌ଲେ । ଏହାପରେ ଯାଇ ମୁକ୍ତ୍ୟାର ତାଙ୍କୁ ଜେରା କରିଥ୍‌ଲେ । 
ଏହି ନିର୍ଭୀକ ଓ ସ୍ପଷ୍ଟବାଦୀ ମୁକ୍ତ୍ଯାର ଜଣକ ହେଉଛନ୍ତି ଆମ ଓଡ଼ିଶା 
ବିଧାନ ସଭାର ପ୍ରଥମ ବାଚସ୍ପତି ଶ୍ରୀଯୂକ୍ତ ମୁକୁନ୍ଦ ପ୍ରସାଦ ଦାସ । 

ଜନ୍ଟ 

ମୁକୁନ୍ଦ ପ୍ରସାଦ ୧୮୮୭ ମସିହା ଅଗଷ୍ଠ ମାସ ୧୨ 
ତାରିଖରେ ପାର୍ବତୀପୂର ଗାଁରେ ଜନ୍ମଲାଭ କରିଥୁଲେ । ପାବର୍ତୀପୂର 
ବାଲେଶ୍ଵର ଜିଲ୍ଲାର ଗଣ୍ଡିବେଡ଼ ନିକଟବର୍ଭୀ ଏକ ଛୋଟ ଗା। ଏହି 
ଗାଁରେ ଏକ ସଂଭ୍ରାନ୍ତ କରଣ ବଂଶରେ ତାଙ୍କର ଜନ୍ମ। ସେ ଥୁଲେ 
୫ ଫୁଟ୍‌ ୧୧ ଇଞ୍ଚ ଉଚ୍ଚତାର ଜଣେ ଲମ୍ବା ମଣିଷ । 


ତାଙ୍କ ବାପାଙ୍କ ନୀ ହେଉଛି ହର ପ୍ରସାଦ ଦାସ । ସେ ଥୁଲେ 
ଜଣେ ପ୍ରାଥମିକ ବିଦ୍ୟାଳୟର ଶିକ୍ଷକ । ତାଙ୍କର ଥୁଲେ ତିନି ପୁଅ 
ଓ ଗୋଟିଏ ଝିଅ । ମୁକୁନ୍ଦ ପ୍ରସାଦ ଥୁଲେ ତାଙ୍କର ପୋଢ଼ୂଆଁ ପୂଅ । 
ଅନ୍ୟ ଦୁଇ ପୁଅଙ୍କ ନାମ ହେଉଛି ଗଜେନ୍ଦ୍ର ପ୍ରସାଦ ଓ ନରେନ୍ଦ୍ର 
ପ୍ରସାଦ । 


ପାଠପଢ଼ା 


ମୁକୁନ୍ଦ ପ୍ରସାଦଙ୍କର ପାଠପଢ଼ା ଆରମ୍ଭ ହୋଇଥଲା ନିଜ 
ଗାଆଁରୁ । ସେ ସମୟରେ ବାଲେଶ୍ବର ଜିଲ୍ଲାର ସୋର, ଖଇରା ଓ 
ସିମୁଳିଆ ଏହି ତିନି ଥାନାରେ ଏକମାତ୍ର ସ୍ତୁଲ ଥୁଲା ସୋର 
ମାଇନର ସ୍କୁଲ । ଏହି ସ୍କୁଲରେ ପାଠ ପଢ଼ି ମୁକୁନ୍ଦ ପ୍ରସାଦ 
ମାଇନର ପରୀକ୍ଷା ଦେବା ପାଇଁ ଭଦ୍ରକ ଯାଇଥ୍‌ଲେ । ସେତେବେଳେ 
ଯିବା ଆସିବା ନିମନ୍ତେ ଯାନବାହନର ଆଦୌ ସୁବିଧା ନଥୁଲା । 
ତେଣୁ ସେ ତାଙ୍କର ପାଞ୍ଚ ଜଣ ସହପାଠୀ ଓ ଶିକ୍ଷକଙ୍କ ସହିତ 


୩ 


Digitized by srujanika@gmail.com 


ଗୋଟିଏ ମାଲବାହୀ ରେଳଗାଡ଼ିରେ ବସି ସୋରଠାରୁ ଭଦ୍ରକ 
ଯାଇଥୂ୍‌ଲେ ¦! ସେହି ସମୟରେ ପାସେଞ୍ଜର ରେଳଗାଡ଼ି ପ୍ରାୟ ଚାଲି 
ନଥୁଲା । ତେଣୁ ମାଲଗାଡ଼ିର ଗାର୍ଡ଼ ସାହେବଙ୍କ ଅନ୍ଥ ପଇସା ଦେଇ 
ତାଙ୍କରି ଡବାରେ ବସି ସେମାନେ ଭଦ୍ରକରେ ପହଞ୍ଚିଥ୍‌ଲେ । 


ମୁକୁନ୍ଦ ପ୍ରସାଦ ଜଣେ କୃତି ଛାତ୍ର ଥୁଲେ । ତାଙ୍କର ଅକ୍ଷର 
ବି ବେଶ୍‌ ସୁନ୍ଦର ଥଲା । ମାଇନର ପରୀକ୍ଷା ଦେବା ସମୟରେ 
ତାଙ୍କର ନିର୍ଭୁଲ ଉତ୍ତର ଓ ସୂନ୍ଦର ଅକ୍ଷର ଦେଖି ସେହି ସମୟର 
ଲୋକାଲ ବୋର୍ଡ଼ ଚେୟାରମେନ ତଥା ଆଇନଜୀବୀ ଶ୍ରୀଯୁକ୍ତ 
ଭାଗବତ ପ୍ରସାଦ ମହାପାତ୍ର ଖୁବ୍‌ ଖୁସି ହୋଇଯାଇଥ୍‌ଲେ । ଏହି 
ପିଲାଟି ଯେ ଦିନେ ବଡ଼ ମଣିଷ ହେବ ତାହା ତାଙ୍କର ଦୃଢ଼ ଧାରଣା 
ହୋଇଥଲା । ତେଣୁ ତାଙ୍କ ପ୍ରତି ଆକୃଷ୍ଠ ହୋଇ ସେ ପରୀକ୍ଷା 
ସରିବା ପରେ ମୁକୁନ୍ଦ ପ୍ରସାଦଙ୍କର ସଂପୂର୍ଣ୍ଣ ପରିଚୟ ଟିପି 
ରଖିଥୂ୍‌ଲେ । ପରେ ସେ ମୁକୁନ୍ଦ ପ୍ରସାଦଙ୍କୁ ନିଜର ଜାମାତା ରୂପେ 
ବରଣ କରିଥୁଲେ । 


ମାଇନର ପରୀକ୍ଷାରେ ଉତ୍ତୀର୍ଣ୍ଣ ହେବା ପରେ ସେ ତାଙ୍କ 
ପିଉସା ଦୁର୍ଗାପ୍ରସାଦ ଦାସଙ୍କ ପାଖରେ ବାଲେଶ୍ଵରର ନୂଆ 
ବଜାରରେ ଗୋଟିଏ ଭଡ଼ା ଘରେ ରହିଲେ । ପିଉସା ସେତେବେଳେ 
କଲେକୃରଙ୍କ ଅଫିସରେ ଜଣେ କିରାଣୀ ଭାବେ କାମ କରୁଥୁଲେ । 
ମୁକୁନ୍ଦ ପ୍ରସାଦଙ୍କ ପିତା ପ୍ରାଥମିକ ଶିକ୍ଷକ ଥୁବାରୁ ତାଙ୍କ ଦରମା 

କମ୍‌ ଥୁଲା । ତେଣୁ ଆର୍ଥିକ ଅଭାବଯୋଗୁଁ ସେ ପୁଅର ପାଠ ପଢ଼ିବା 
ଖର୍ଚ୍ଚ ଠିକ୍‌ ଭାବେ ଠିକ୍‌ ସମୟରେ ଦେଇ ପାରୁନଥ୍‌ଲେ । ଫଳରେ 
ପିଉସାଙ୍କ ଉପରେ ମୁକୁନ୍ଦ ପ୍ରସାଦଙ୍କୁ ନିର୍ଭର କରିବାକୁ ପଡ଼ୁଥ୍ଲା । 
ତାଙ୍କ ପିଉସା ଦିନକୁ ଛଅ ପଇସା ମେସ୍‌ ଖର୍ଚ୍ଚ ବାବଦକୁ 


Digitized by srujanika@gmail.com 


ଦେଉଥ୍‌ଲେ | ପୂଝାରୀ ସମେତ ତାଙ୍କ ତିନି ଜଣଙ୍କ ପାଇଁ ସେହି 
ପଇସା ତେଲ-ଲୁଣ ନିମନ୍ତେ ଖର୍ଚ୍ଚ କରାଯାଉଥୁଲା । ପ୍ରତି ଶନିବାର 
ଦିନ ମୁକୁନ୍ଦ ପ୍ରସାଦ ପିଉସା ଓ ପୂଝାରୀଙ୍କ ସହିତ ଚାଲିଚାଲି ସୋର 
ବାଟ ଦେଇ ଗୀକୁ ଆସୁଥ୍‌ଲେ । ସୋମବାର ଦିନ ବଡ଼ି ସକାଳୁ 
ସେମାନେ ପୁଣି ଫେରିଯାଉଥୂଲେ । ମେସ୍କୁ ଫେରିଲା ବେଳେ ସେ 
ସାଙ୍ଗରେ ଛଅ ଦିନ ପାଇଁ ଚୁଡ଼ା, ଚାଉଳ ଓ ମୁଢ଼ି ଘରୁ 
ନେଇଯାଉଥ୍‌ୁଲେ | 


ବାଲେଶ୍ଵର ମିଶନ ସ୍କୁଲରେ ସେ ଏଣ୍ଟ୍ଟାନସ୍‌ (ମେଟ୍ରିକ୍‌) 
ପଢ଼ିଥୂଲେ । ମାତ୍ର ଏଣ୍ଟ୍ରାନ୍ସ ପରୀକ୍ଷା ଦେବା ପାଇଁ ତାଙ୍କୁ କଟକ 
ଯିବାକୁ ପଡ଼ିଥୂଲା । କଟକକୁ ସେତେବେଳେ ରେଳଗାଡ଼ି ଚାଲି 
ନଥ୍‌ଲା । ତେଣୁ ତାଙ୍କୁ ଭଦ୍ରକ ନିକଟରୁ କେନାଲ୍‌ରେ ନୌକାରେ 
ବସି କଟକ ଯିବାକୁ ହୋଇଥୁୂଲା । ସେଠାରେ ପରୀକ୍ଷା ଦେଇ ସେ 
ମେଟ୍ରିକ୍‌ ପାସ୍‌ କରିଯାଇଥୂଲେ । 


ଏହାପରେ କଟକରେ ରହି କଲେଜରେ ପଢ଼ିବା ତାଙ୍କ 
ପକ୍ଷରେ ସମ୍ଭବ ହୋଇ ନଥ୍‌ଲା। ତେଣୁ ଘରେ ପାଠ ପଢ଼ି 
କଲିକତାରେ ମୁକ୍ତ୍ୟାରୀ ପରୀକ୍ଷା ଦେବା ପାଇଁ ସେ ସ୍ଥିର କରିଥୁଲେ । 
ସେତେବେଳେ ଓକିଲ ଓ ମୁକ୍ତ୍ୟାର ଭାବରେ ଦୁଇ ପ୍ରକାର ଆଇନ 
ବ୍ୟବସାୟୀ ଥୁଲେ । ଓକିଲମାନେ ସାଧାରଣତଃ ବି.ଏ. କିମ୍ବା 
ବି.ଏସ୍‌.ସି. ପାସ୍‌ କରି ଆଇନ କଲେଜରେ ଦୂଇବର୍ଷ ଅଧ୍ୟୟନ 

କରୁଥ୍‌ଲେ | ବି.ଏଲ୍‌.ଡିଗ୍ରୀ ପାଇବା ପରେ ଯାଇ ସେମାନେ ଓକିଲ 
ହେଉଥ୍‌୍ଲେ ! ମାତ୍ର ମୁକ୍ତ୍ୟାରମାନେ ମେଟ୍ରିକ୍‌ ପରେ ଘରୋଇ ଭାବେ 
ପଢ଼ି ମୁକ୍ତ୍ଯାରୀ ପରୀକ୍ଷାରେ ପାସ୍‌ କଲେ ମୁକ୍ତ୍ୟାର ହେଉଥୁଲେ । 
ଏଥ୍‌ପାଇଁ କଲିକତାରେ ହିଁ ବିଦ୍ୟାଳୟମାନ ଥୁଲା । 


ମୁକୁନ୍ଦ ପ୍ରସାଦ ଘରେ ପାଠ ପଢ଼ି ମୁକ୍ତ୍ୟାରୀ ପରୀକ୍ଷା ଦେବା 
ପାଇଁ କଲିକଡା ଯାଇଥ୍‌ଲେ । ସେଠାରେ ସେ ଏହି ପରୀକ୍ଷା 
ଦେଇଥ୍‌ଲେ । ସେହି ସମୟରେ କଲିକତାରେ ଯେତେ ପରୀକ୍ଷାର୍ଥୀ 
ଥୁଲେ, ସେମାନଙ୍କ ମଧ୍ୟରେ ବୟସରେ ସବୂଠାରୁ ସାନ ଥୁଲେ 
ମୁକୁନ୍ଦ ପ୍ରସାଦ । ଅନ୍ୟ ପରୀକ୍ଷାର୍ଥୀମାନେ ଏହି କମ୍‌ ବୟସର 
ପିଲାଟିକୁ ଦେଖି ଥଟ୍ଟା ପରିହାସ କରିଥୁଲେ । କାରଣ ସେ ସମୟରେ 
ଅନେକ ବଙ୍ଗାଳୀ ମୁକ୍ତ୍ୟାରୀ ପରୀକ୍ଷା ଦେଇ କ୍ୃତକାଯ୍ୟ ହୋଇପାରୁ 
ନଥ୍‌ଲେ । ତେଣୁ ସେମାନେ ମୁକୁନ୍ଦ ପ୍ରସାଦଙ୍କୁ ପରିହାସ କରିବା 
ସ୍ଵାଭାବିକ । ସେମାନଙ୍କ ମଧ୍ୟରୁ ଜଣେ ବଙ୍ଗୀୟ ପରୀକ୍ଷାର୍ଥୀ ତାଙ୍କୁ 
ପଚାରିଥ୍‌ଲେ ˆ ତୁମି କି ପାର୍ବେ ?”? ମୁକୁନ୍ଦ ପ୍ରସାଦ ତାଙ୍କ ପ୍ରଶ୍ନର 
କୌଣସି ଉତ୍ତର ଦେଇ ନଥୁଲେ । କେବଳ ନୀରବରେ ହସି ଦେଇ 
ପରୀକ୍ଷା ଦେଇଥ୍‌ଲେ । ଏକାଥରକେ ମଧ ପରୀକ୍ଷାରେ ପାସ୍‌ 
କରିଯାଇଥ୍୍‌ଲେ | 


ଆଇନଜୀବୀ ମୁକୁନ୍ଦ ପ୍ରସାଦ 


ମୁକ୍ତ୍ଯୟରୀ ପାସ୍‌ ପରେ ମୁକୁନ୍ଦ ପ୍ରସାଦ ବାଲେଶ୍ଵର ଫେରି 

ଆସିଥ୍ଲେ । ସେ ବାଲେଶ୍ବରସ୍ଥ ଝାଡ଼େଶ୍ବର ମନ୍ଦିର ନିକଟରେ 
ଗୋଟିଏ ଭଡ଼ା ଘର ନେଇ ସେଠାରେ ମୁକ୍ତ୍ୟାର ଭାବରେ କାର୍ଯ୍ୟ 
ଆରମ୍ଭ କରିଥ୍୍‌ଲେ । ସେ ଥୁଲେ ଜଣେ ସ୍ଵାଧୀନଚେତା ନିର୍ଭୀକ 
ମଣିଷ । ସତକୂ ସତବୋଲି ପ୍ରତିପାଦନ କରିବାରେ ତାଙ୍କର କୌଣସି 
ଭୟ ବା ସଙ୍କୋଚ ନ ଥୁଲା । ତେଣୁ ତାଙ୍କୁ ସମସ୍ତେ ଖୁବ୍‌ ଭଲ 
ପାଉଥ୍‌ଲେ । ଅତି ଶୀଘ୍ର ସେ ଜଣେ ନାମଜାଦା ମୁକ୍ର୍ୟାର ଭାବେ 
ସାଧାରଣରେ ପରିଚିତ ହୋଇଯାଇଥ୍‌ଲେ । ମହକିଲମାନଙ୍କର ଲମ୍ବା 
ଧାଡ଼ି ତାଙ୍କ ନିକଟରେ ଲାଗି ରହିଥ୍‌ଲା। ସେହି ସମୟରେ 
ବାଲେଶ୍ବର ଜିଲ୍ଲାରେ କେହି ହେଲେ ଜଣେ ଆଇନଜୀବୀ ତାଙ୍କର 
ସମକକ୍ଷ ନ ଥୁଲେ । 


ମୁକୁନ୍ଦ ପ୍ରସାଦ ସେହି ସମୟରେ ବିଭିନ୍ନ ରାଜନୈତିକ 
କର୍ମୀମାନଙ୍କ ପକ୍ଷରୁ ଆଇନ୍‌ ଅଦାଲତରେ ମକଦ୍ଦମା ଲଢୂଥୁଲେ । 
ଥରେ କଲେକ୍ସର ନୀଳମଣି ସେନାପତି କୌଣସି କାରଣରୁ ତାଙ୍କର 
ଗୋଟିଏ ଯୁକ୍ତି ସହ ଏକମତ ହୋଇପାରି ନଥ୍‌ଲେ । କଲେକ୍ୁର 
ଯେତେ ପ୍ରକାର ଯୁକ୍ତି ଦର୍ଶାଉଥ୍‌ଲେ, ସେ ସବୂକୁ ମୁକୁନ୍ଦ ପ୍ରସାଦ 
ଅନାୟାସରେ ଖଣ୍ଡନ କରି ଦେଉଥୁଲେ । କିଛି ଦିନ ପରେ ନୀଳମଣି 
ସେନାପତି ନିଜ ଯୂକ୍ତିର ଅସାରତା ବୁଝିପାରିଥ୍ଲେ ଓ ମୁକୁନ୍ଦ 
ପ୍ରସାଦଙ୍କୁ କ୍ଷମା ମାଗିଥ୍‌ଲେ । ଏହି ଘଟଣା ପରେ ଉଭୟଙ୍କ ମଧ୍ଯରେ 
ଘନିଷ୍ଠ ବନ୍ଧୁତା ହୋଇଯାଇଥ୍‌ୁଲା । 

ମୁକୁନ୍ଦ ପ୍ରସାଦ ବାହାରକୁ ରୁକ୍ଷ ଓ ବଦ୍ରାଗୀ ମଣିଷ ପରି 
ଦେଖାଯାଉଥ୍‌ଲେ ମଧ୍ଯ ତାଙ୍କର ହୃଦୟ ଥୁଲା ଅତି କୋମଳ । ସେ 
ଥୁଲେ ଅତି ସରଳ ମଣିଷ । ଥରେ କୌଣସି ଏକ କେସ୍‌ ସମ୍ବନ୍ଧରେ 
ସେ କଲିକତା ଯାଇଥ୍‌ଲେ । କଲିକତା ଯିବା ପୂର୍ବରୁ ସେ ସମସ୍ତଙ୍କୁ 
କହିଯାଇଥ୍‌ଲେ ଯେ, ଯଦି ଏହି କେସ୍‌ରେ ସେ ହାରି ଯାଆନ୍ତି, 
ତେବେ ଆଉ ଘରକୁ ଫେରିବେ ନାହିଁ। ପବିତ୍ର ଗଙ୍ଗା ନଦୀରେ 
ସେ ଆମ୍ମ ବିସର୍ଜନ କରି ଦେବେ । ମାତ୍ର ସେହି କେସ୍‌ରେ ସେ 
ବିଜୟୀ ହୋଇଥ୍‌ଲେ ଓ ଖୁସିରେ ଘରକୁ ଫେରି ଆସିଥୁଲେ । 


ବାସ୍ତବରେ ସେ ଥଲେ ଜଣେ ସଚ୍ଜୋଟ ଓ ନିଷ୍ଠାପର 
ଆଇନ୍‌ଜ଼ୀବୀ । ନିଜର ସଫଳତା ପାଇଁ ତାଙ୍କୁ କଠୋର ପରିଶ୍ରମ 
କରିବାକୁ ପଡ଼ୁଥୁଲା । ତାଙ୍କର କାର୍ଯ୍ୟ ଦକ୍ଷତା ଅନେକ ବିଚାରପତିଙ୍କୁ 
ଆକ୍ୃଷ୍ଠ କରିଥ୍ଲା । ସେମାନେ ତାଙ୍କୁ ଖୁବ୍‌ ସମ୍ମାନ କରୁଥ୍‌ଲେ । 
ସେଥ୍ପାଇଁ ତାଙ୍କୁ ଅନେକ ବଙ୍ଗୀୟ ଓକିଲ ସହ୍ୟ କରିପାରୁ ନଥୂ୍‌ଲେ 
ଓ ପ୍ରବଳ ଇର୍ଷା କରୁଥୁଲେ । କାରଣ ସେହି ସମୟରେ ବାଲେଶ୍ବର 
ବିଚାରାଳୟମାନଙ୍କରେ ଓଡ଼ିଆ ଓକିଲ ଓ ମୁକ୍ତ୍ୟାରମାନଙ୍କର ସଂଖ୍ୟା 
ଥୁଲା ଖୁବ୍‌ କମ୍‌ । ବେଶି ଭାଗ ଥୁଲେ ବଙ୍ଗୀୟ ଓକିଲ ଓ ମୁକ୍ତ୍ୟାର । 
ତେଣୁ ମୁକୁନ୍ଦ ପ୍ରସାଦଙ୍କ ପ୍ରଶଂସାକୁ ସେମାନେ ସହ୍ଯ କରନ୍ତେ ବା 
କିପରି ? ହେଲେ ମୁକୁନ୍ଦ ପ୍ରସାଦଙ୍କ ପ୍ରଗାଢ଼ ଆମ୍ମବିଶ୍ଵାସ ଓ 
ନିଷ୍ଠାପରତା ତାଙ୍କୁ ଜଣେ ବିଶିଷ୍ଟ ଆଇନ୍‌ଜୀବୀ ଭାବେ ସାଧାରଣରେ 
ପରିଚିତ କରାଇପାରିଥ୍ଲା | 

ବିବାହ 

ମୁକୁନ୍ଦ ପ୍ରସାଦ ଥଲେ ଜଣେ ଦୂରଦୃଷ୍ଟି ସଂପନ୍ନ ବ୍ୟକ୍ତି । ତେଣୁ 
ଯଥେଷ୍ଟ ରୋଜଗାର ନ କରିବା ପର୍ଯ୍ୟନ୍ତ ସେ ବିବାହ କରିବେ 
ନାହିଁ ବୋଲି ସ୍ପଷ୍ଟ ମନାକରି ଦେଇଥ୍‌ଲେ । ସେଥ୍ପାଇଁ ଅନେକ 
ଆଡ଼ୁ ବିବାହ ପ୍ରସ୍ତାବ ପଡ଼ିଥ୍‌ଲେ ମଧ୍ଯ ସେ ବିଳମ୍ବରେ ବିବାହ 
କରିଥଲେ । ସେ ବିଶିଷ୍ଠ ଆଇନ୍‌ଜୀବୀ ଶ୍ରୀଯୁକ୍ତ ଭାଗବତ ପ୍ରସାଦ 
ମହାପାତ୍ରଙ୍କ କନ୍ୟା ଜାହ୍ନବୀ ଦେବୀଙ୍କୁ ବିବାହ କରିଥୁଲେ । ଜାହୁବୀ 
ଦେବୀ ଥୁଲେ ଜଣେ ନାରୀ ନେତ୍ରୀ । ସେ ମୁକୁନ୍ଦ ପ୍ରସାଦଙ୍କ ସହିତ 
ପରବର୍ରୀ ସମୟରେ ସ୍ଵାଧୀନତା ସଂଗ୍ରାମରେ ଝାସ ଦେଇଥ୍‌ଲେ । 


ମୁକୁନ୍ଦ ପ୍ରସାଦ ଓ ମଧୁସୂଦନ ଦାସ 


ପରାଧୀନ ଭାରତ ବର୍ଷରେ ସାଧାରଣ ଲୋକେ ଇଂରେଜ 
ସରକାରଙ୍କ କଠୋର କୃଶାସନ ଓ ନାନା ଅନ୍ୟାୟ ଅତ୍ୟାଚାରର 
ସମ୍ମୁଖୀନ ହେଉଥ୍‌ଲେ । ମୁକୁନ୍ଦ ପ୍ରସାଦ ନିଜ ରାଜ୍ୟର ଲୋକମାନଙ୍କ 
ଉପକାର କରିବା ପାଇଁ ସ୍ଥିର କରିଥୁଲେ । ସେଥ୍ପାଇଁ ସେ ଆଇନ 
ବ୍ୟବସାୟ ମାଧ୍ୟମରେ ନିର୍ଭୀକ ସ୍ବର ଉତ୍ତୋଳନ କରି 
ନିର୍ଦ୍ଦୋଷମାନଙ୍କୁ ନ୍ୟାୟ ପ୍ରଦାନ କରୁଥୁଲେ । ସେତେବେଳେ ପ୍ରାୟ 
ପ୍ରତ୍ୟେକ ଫୌଜଦାରୀ କେସ୍‌ରେ ହାକିମମାନେ ଇଂରେଜ 
ସରକାରଙ୍କ ଶାସନ ଭୟରେ ମୁଦାଲାଙ୍କୁ ଜେଲଦଣ୍ଡ ଦେଉଥ୍‌ଲେ । 


—~ 


ଫଳରେ ଦୋଷ ଥାଉ କି ନ ଥାଉ ଅନ୍ୟମାନଙ୍କୁ ଦଣ୍ଡ ଦିଆ 

ଯାଉଥୂଲା । ବିନା ଅପରାଧରେ ସାଧାରଣ ଓ ସରଳ ଲୋକେ 
ନାନା କଷ୍ଠ ଭୋଗ କରୁଥ୍‌ଲେ। ମୂକୁନ୍ଦ ପ୍ରସାଦ ଏହିଭଳି 
ମୁଦାଲାମାନଙ୍କ ତରଫରୁ ବିନା ପଇସାରେ ଅନେକ ମକଦମା 
ଲଢ଼ିଥ୍‌ଲେ ଏବଂ ପ୍ରକୃତ ନ୍ୟାୟ ସେମାନଙ୍କୁ ଦେଇ ପାରିଥ୍‌ଲେ । 
ଫଳରେ ତାଙ୍କର ଖ୍ୟାତି ଅନେକ ବଢ଼ି ଯାଇଥଲା । 


ଏହିଭଳି ସମୟରେ ତାଙ୍କ ଜୀବନରେ ଗୋଟିଏ ଘଟଣା 
ଘଟିଥ୍ଲା । ସେତେବେଳେ ବାଲେଶ୍ବରର କଲେକ୍ସର କୌଣସି ଏକ 
କାରଣରୁ ମୁକୁନ୍ଦ ପ୍ରସାଦଙ୍କ ଉପରେ ଅସନ୍ଧୁଷ୍ଟ ହୋଇ ତାଙ୍କ 
ବିରୁଦ୍ଧରେ ଗୋଟିଏ ମକଦ୍ଦମା ଦାଏର କଲେ । ସେ ମକଦ୍ଦମାର 
ସମସ୍ତ ଦଫାଗୁଡ଼ିକୁ ଏଭଳି ଭାବରେ ଉପସ୍ଥାପନ କରିଥୁଲେ ଯେ, 
ସେଥ୍ରୁ ମୁକୁନ୍ଦ ପ୍ରସାଦଙ୍କର ଖସିଯିବା ସହଜ ନ ଥୁଲା । ସେସବୁ 
ଦଫାଗୁଡ଼ିକ ମିଛ ବୋଲି ମୁକ୍ରନ୍ଦ ପ୍ରସାଦ ଜାଣିଥ୍‌ଲେ ମଧ୍ଯ ସେଥୁରୁ 
ମୁକ୍ତି ପାଇବାର କୌଣସି ବାଟ ଖୋଜି ପାଉ ନଥୁଲେ । 


ବ୍ରିଟିଶ ଶାସନରେ ସେତେବେଳେ ପୁଣି କଲେକୁରମାନଙ୍କର 
ଥୁଲା ଅସୀମ କ୍ଷମତା । ସେମାନେ ଥଲେ ଜିଲ୍ଲାର ସର୍ବୋଚ୍ଚ କର୍ରଁ । 
ସେଥ୍ପାଇଁ କୋର୍ଟରେ ' ଜଣେ କଲେକୁରଙ୍କ ବିରୁଦ୍ଧରେ ଲଢ଼େଇ 
କରିବା ଏକ କଷ୍ଟକର ବ୍ୟାପାର ଥୁଲା । ମୁକୁନ୍ଦ ପ୍ରସାଦ ବଡ଼ ଚିନ୍ତିତ 
ହୋଇପଡ଼ିଲେ । ଏହି ବିପଦରୁ କିପରି ସେ ଉଦ୍ଧାର ପାଇବେ କିଛି 
ଭାବିପାରୁ ନଥ୍‌ଲେ । ହେଲେ ସେ ନିଜର ଅପରିସୀମ ଧୈର୍ଯ୍ୟ 

ହରାଇ ନ ଥୁଲେ । କାରଣ ସେ ଅନୁଭବ କରିଥ୍‌ଲେ ଯେ, ମିଛ 
ଘଟଣା କେବେ ସତ ହୋଇଯାଏ ନାହିଁ । ଏହି ମକଦଦମାଟି ମିଥ୍ୟା 
ଘଟଣା ଉପରେ ଆଧାରିତ ହୋଇଥ୍‌ବାରୁ ସେ ଯେ, ଏଥ୍‌ରେ 
ନିଶ୍ଚୟ ବିଜୟ ଲାଭ କରିବେ, ତାଙ୍କର ସନ୍ଦେହ ନଥୁଲା । 


ସେହି ସମୟରେ ମଧୁସୂଦନ ଦାସ ଥୁଲେ ଓଡ଼ିଶାର ଜଣେ 
ଶିଷ୍ଟ ଆଇନଜୀବୀ । ସେ ଇଂରେଜ ସରକାରଙ୍କ ଅନ୍ୟାୟ ଅନୀତି 
।ଵ୍ବରେ ଆଇନ ଅଦାଲତରେ ସଂଗ୍ରାମ କରି ବେଶ୍‌ ସୁନାମ 
ଅର୍ଜନ କରିଥୁଲେ । ମୁକୁନ୍ଦ ପ୍ରସାଦ ନିଜ କେସ୍‌ରୁ ଉଦ୍ଧାର ପାଇବାର 
ଅନ୍ୟ କୌଣସି ଉପାୟ ନ ଦେଖ୍‌ ମଧୁସୂଦନଙ୍କ ନିକଟରେ 
ପହଞ୍ଚଲେ ଏବଂ ଏଥ୍‌ରୁ ତାଙ୍କୁ ମୁକ୍ତ କରିବା ପାଇଁ ଅନୁରୋଧ 
କଲେ । 


ବି 
ବି 


ମଧୁବାବୁ କେସ୍‌ଟିର ଆମୂଳଚୂଳ ତଥ୍ଯ ଅନୁଧ୍ଯାନ କଲେ । 
ଏହା ଯେ ମୁକୁନ୍ଦ ପ୍ରସାଦଙ୍କୁ ଅସୁବିଧାରେ ପକାଇବା ପାଇଁ 
କଲେକ୍ୁରଙ୍କର ଏକ ଷଡ଼ଯନ୍ତ୍ର ତାହା ସେ ଅନୁମାନ କରିପାରିଲେ । 
ତେଣୁ ସେ ମୁକୁନ୍ଦ ପ୍ରସାଦଙ୍କ କହିଲେ, “ଏଥ୍‌ରୁ ମୁକ୍ତି ପାଇବା 
ଅସମ୍ଭବ । କଲେକ୍ସରଙ୍କ ପକ୍ଷେ ଏହି କେସ୍‌ରେ ସାକ୍ଷୀ ଯୋଗାଡ଼ 
କରିବା କିଛି ବଡ଼ କଥା ନୂହେଁ। କିନ୍ତୁ ତୁମ ପକ୍ଷରେ ଏହା ସମ୍ଭବ 
ନୁହେଁ । ଏହାପରେ ତୁମ ସପକ୍ଷରେ ମଧ୍ଯ ସେପରି କୌଣସି ବଳିଷ୍ଠ 
ଯୁକ୍ତି ନାହିଁ। ତେଣୁ ତୁମେ ଯେ ଦଣ୍ଡିତ ହେବ ଏହା ନିଶ୍ଚିତ ।”” 

ଏକଥା ଶୁଣି ମୁକୁନ୍ଦ ପ୍ରସାଦଙ୍କ ମୁହଁ ଶୁଖ୍ଗଲା। ସେ ହତାଶ 
ହୋଇପଡ଼ିଲେ । 


ମଧୁସୂଦନ ତାଙ୍କ ନିରାଶା ଭାବ ଦେଖ୍‌ ତାଙ୍କୁ ସାନ୍ଧନା ଦେଇ 
କହିଲେ, “ତୁମେ କିଛି ଚିନ୍ତା କର ନାହିଁ । ମୁଁ ତୁମ କେସ୍‌ ନିଶ୍ଚୟ 
ଲଢ଼ିବି । ତୁମ ଭାଗ୍ୟରେ ଯାହା ଥୁବ । ଯଦି କୌଣସି ବଳିଷ୍ଠ ଯୁକ୍ତି 
ତୁମ ସପକ୍ଷରେ ମୋତେ ମିଳିଯାଏ, ତେବେ ତୁମର ଜିତିବା 


ନିଶ୍ଚୟ ସହଜ ହେବ।”” 


ମୁକୁନ୍ଦ ପ୍ରସାଦଙ୍କ ମକଦ୍ଦମାର ବିଚାର ଦିନ ବାଲେଶ୍ବର 
ଅଦାଲତରେ ଲୋକମାନଙ୍କର ପ୍ରବଳ ଭିଡ଼ । ପ୍ରଥମତଃ ସେମାନେ 
ବିଶିଷ୍ଟ ଆଇନଜୀବୀ ମଧୁସୂଦନ ଦାସଙ୍କୁ ଦେଖ୍‌ବେ । ଦ୍ଵିତୀୟରେ 
କଲେକୁର ଓ ମୁକୁନ୍ଦ ପ୍ରସାଦଙ୍କ ମକଦ୍ଦମାରେ ମଧୁସୂଦନ କି ଜବାବ 
ସୁଆଲ କରିବେ, ତାହା ଶୁଣିବେ । 


ଜଜ୍‌ ଠିକ୍‌ ସମୟରେ ଆସି ମିଶଲରେ ନିଜ ଆସନ ଗ୍ରହଣ 
କଲେ । କଲେକ୍ସର ମଧ୍ୟ ଆସି ଜଜ୍‌ଙ୍କ ନିକଟରେ ବସିଲେ। 
ଶେଷରେ ମଧୁବାବ୍ର କଟକରୁ ଯାଇ ପହଞ୍ଚଲେ । ସମସ୍ତେ ତାଙ୍କରି 
ଅପେକ୍ଷାରେ ଥୁଲେ । ସେ କିଭଳି ଏହି କେସ୍‌ର ସମାଧାନ 
କରିବେ, ତାହା ଦେଖ୍ବା ପାଇଁ ସମସ୍ତେ ବ୍ୟଗ୍ର ହୋଇପଡ଼ିଥୂଲେ । 


ମଧୁବାବ୍ର ଧଳା ପ୍ୟାଣ୍ଟ କଳାକନାର କୋଟ ଓ ମୁଣ୍ଡରେ 
ପଗଡ଼ି ବାନ୍ଧି କାର୍‌ରୁ ଓହ୍ଲାଇ ପଡ଼ିଲେ ! ତାଙ୍କର ପ୍ରଶାନ୍ତ ମୁଖମଣ୍ଡଳକୁ 

ଚ଼ାହିଁ ସମସ୍ତେ ଖୁସି ହୋଇଗଲେ । ମୁକୁନ୍ଦ ପ୍ରସାଦ ଆଗେଇ ଯାଇ 
ତାଙ୍କୁ କୋର୍ଟ ଭିତରକୁ ନେଇ ଆସିଲେ । ସେ କୋର୍ଟ ଭିତରକୁ 
ପ୍ରବେଶ କରି ମିଶଲ୍‌କୁ ଚାହିଁ ଦେବା ମାତ୍ରେ ଜଜ୍‌ଙ୍କ ନିକଟରେ 
କଲେକୃରଙ୍କୁ ବସିଥ୍ବାର ଦେଖ୍ଲେ । ଆଉ କୌଣସି ଆଡ଼କୁ ଦୃଷ୍ଟି 
ନ ଦେଇ ସେ ସଙ୍ଗେ ସଙ୍ଗେ ରୂମ୍‌ ବାହାରକୁ ଚ଼ାଲି ଆସିଲେ । 
ଏହାପରେ କାହାକୁ କିଛି ନ କହି ନିଜ ଗାଡ଼ିରେ ବସି ସେ 
ଡାକବଙ୍ଗଳାକୁ ଫେରି ଯାଇଥ୍‌ଲେ । 

ତାଙ୍କର ଏପରି ରୁମ୍‌ ଭିତରୁ ଅଚାନକ ଫେରି ଡାକ 
ବଙ୍ଗଳାକୁ ଚ଼ାଲିଯିବା ଘଟଣା ସମସ୍ତଙ୍କୁ ବିସ୍ଥିତ କଲା । ଜଜ୍‌ ଓ 
କଲେକ୍କର ମଧ୍ଯ ତାଙ୍କର ଏପରି ବ୍ଯବହାରର କାରଣ ବୁଝି 
ପାରିଲେ ନାହିଁ । ସେଠାରେ ଉପସ୍ଥିତ ଓକିଲ ଓ ସାଧାରଣ ଲୋକେ 
ମଧ୍ଯ କିଛି ଅନୂମାନ କରିପାରିଲେ ନାହିଁ । ଏତେ ବାଟରୁ ମୁକୁନ୍ଦ 
ପ୍ରସାଦଙ୍କ ପାଇଁ ଲଢ଼େଇ କରିବାକୁ ଆସିଥ୍‌ବା ମଧୁବାବୁ ଯେ, 
କୌଣସି ପ୍ରଶ୍ନ ନ କରି ଫେରିଯିବେ, ଏକଥା ମୁକୁନ୍ଦ ପ୍ରସାଦ ନିଜେ 
ମଧ୍ଯ ବିଶ୍ବାସ କରିପାରୁ ନଥୁଲେ । 

ଏହାପରେ ଜଜ୍‌ ବିବ୍ରତ ହୋଇ ତାଙ୍କ ପେସ୍ଟାରଙ୍କୁ ପ୍ରକୃତ 
କାରଣ କଂ”ଣ ବୁଝିବା ପାଇଁ ମଧୁସୂଦନଙ୍କ ନିକଟକୁ ପଠାଇଲେ । 

ପେସ୍ଵାର ଜଣକ ମଧୂବାବ୍ରଙ୍କ ନିକଟରେ ପହଞ୍୍‌ ତାଙ୍କ କୋର୍ଟକୁ 
ଯିବା ପାଇଁ ଅନୁରୋଧ କଲେ । 

ମାତ୍ର ମଧୁବାବୁ ତାଙ୍କୁ ଦେଖ୍‌ ଅତ୍ଯୟଧ୍୍‌କ ଉତ୍ତ୍ୟକ୍ତ 
ହୋଇପଡ଼ିଲେ । ସେ ତୀବ୍ର କଣ୍ଡରେ କହିଲେ - “ତୁମ ଜଜ୍‌ଙ୍କୁ 
କହିଦେବ, ସେ ବ୍ରିଟିଶ୍‌ କ୍ରାଉନ୍‌ଙ୍କୁ ଅପମାନିତ କରିଛନ୍ତି । ଯେଉଁ 
ସରକାରୀ କର୍ମଚାରୀ କ୍ରାଉନ୍‌ଙ୍କୁ ଅପଦସ୍ତ କରେ, ସେ ସରକାରୀ 
କାର୍ଯ୍ୟ କରିବା ପାଇଁ ଯୋଗ୍ୟ ନୁହେଁ । ତେଣୁ ତୁମ ଜଜ୍‌ ତାଙ୍କ 
ପଦବୀରେ ରହିବା ଅନୁଚିତ୍‌ ।”” 


ପେସ୍କାର ତାଙ୍କ କଥାର ଅର୍ଥ କିଛି ନ ବୂଝି ଚୂପ୍‌ ଚାପ୍‌ ତଳକୁ 
ମୁହଁ କରି ଠିଆ ହେଲେ। 


ମଧୁବାବୁ କହିଲେ, “ଜଜ୍‌ ମୁଦାଲାକୁ ନିଜ ପାଖରେ 


ମିଶଲରେ ବସାଇ ଅନ୍ୟାୟ କରିଛନ୍ତି । ତେଣୁ ମୁଁ ଚ଼ାଲି ଆସିଲି ।” 

ପେସ୍ବାର ଫେରିଯାଇ ଜଜ୍‌ଙ୍କ ସବ୍ର କଥା ଜଣାଇଲେ । ଜଜ୍‌ 
ମଧ୍ଯ ନିଜ ଭୁଲ୍‌ ବୁଝି ପାରିଲେ। ସେ ମନେ ମନେ ଭାବିଲେ, 
‘ମଧୁବାବୁ ଜଣେ ସାଧାରଣ ଆଇନ୍‌ଜୀବୀ ନୂହନ୍ତି । ସେ ଜଣେ 
ବିଶିଷ୍ଠ ବ୍ୟକ୍ତି । ସେ ଯଦି ଏ ସମସ୍ତ କଥା ଉପର ମହଲକୁ ଜଣାଇ 
ଦିଅନ୍ତି ତେବେ ତାଙ୍କ ଚାକିରି ଚାଲିଯିବ ।”” ତେଣୁ ସେ ନିଜେ 
ଅପରାଧୀ ପରି ମଧୁୂବାବ୍ରଙ୍କ ନିକଟକ୍ର ଡାକବଙ୍ଗଳାକୁ ଗଲେ । 
ସେଠାରେ ତାଙ୍କର ଅନୁମତି ନେଇ ତାଙ୍କୁ ସାକ୍ଷାତ କଲେ । ନିଜେ 
କରିଥ୍ବା ଭୁଲ୍‌ ପାଇଁ କ୍ଷମା ପ୍ରାର୍ଥନା କଲେ । 

ମଧୁବାବୁ ଦୃଢ଼ କଣ୍ଠରେ ତାଙ୍କୁ କହିଲେ - ଏହି କୋର୍ଟରେ 
ଆପଣଙ୍କର ଏ କି ପ୍ରକାର ବିଚାର ବ୍ୟବସ୍ଥା ? ଆପଣ ମୁଦାଲାକୁ 
ନିଜ ପାଖରେ ବସାଇ ମୁଦେଇ ପ୍ରତି ଅନ୍ୟାୟ କରିଛନ୍ତି । ବ୍ରିଟିଶ୍‌ 
ସରକାରଙ୍କ ଦୃଷ୍ଟିରେ ଉଭୟେ ମୁଦାଲା ଓ ମୁଦେଇ ସମାନ । 
ମୁଦାଲା ନିଜେ କଲେକ୍କର ହୋଇଥ୍‌ବାରୁ ଆପଣ ତାଙ୍କ ନିଜ 
ପାଖରେ ବସାଇ ଦେଲେ ଓ ଉଚ୍ଚ ଆସନ ଦେଲେ ! ଏହି କୋର୍ଟରେ 
ମୁଦେଇ ଯେ, କି ପ୍ରକାର ନ୍ୟାୟ ବିଚାର ପାଇବ ତାହା ଅନୁମାନ 
କରି ମୁଁ ଫେରି ଆସିଲି ।” 

ଜଜ୍‌ ଏକଥା ଶୁଣି ନମ୍ରତାର ସହିତ ଉତ୍ତର ଦେଲେ, 
“କଲେକ୍ର ହେଉଛନ୍ତି ଜିଲ୍ଲାର ସର୍ବୋଜ କର୍ଭା । ତେଣୁ ଓକିଲ 
ମହକିଲମାନଙ୍କ ସାଙ୍ଗରେ ବସିଲେ କାଳେ ନିଜକୁ ଅପମାନିତ 
ମନେ କରିବେ, ସେଥ୍ପାଇଁ ମୁଁ ତାଙ୍କୁ ମୋ ପାଖରେ ମିଶଲ୍‌ରେ 
ବସାଇଥ୍‌ଲି । ଏହା ଯେ, ଏକ ବିରାଟ ଭୁଲ୍‌, ତାହା ବର୍ଭମାନ ମୁଁ 
ବ୍ରଝି ପାରୁଛି ।” 

ଯଥା ସମୟରେ ଜଜ୍‌ ନିଜର ରାୟ ଘୋଷଣା କରିଥୁଲେ । 
କଲେକ୍ସର ମୁକୁନ୍ଦ ପ୍ରସାଦଙ୍କ ବିରୁଦ୍ଧରେ କରିଥ୍୍‌ବା ମକଦ୍ଦମାକୁ 
ଖାରଜ କରି ସେ ମୁକୁନ୍ଦ ପ୍ରସାଦଙ୍କ ନିର୍ଦ୍ଦୋଷରେ ଖଲାସ କରି 
ଦେଇଥ୍‌ଲେ । 


ମୁକୁନ୍ଦ ପ୍ରସାଦ ଜଜ୍‌ଙ୍କ ରାୟ ଶୁଣି ଅତ୍ୟନ୍ତ ଆନନ୍ଦିତ ହୋଇ 

ଯାଇଥ୍ଲେ । କୃତଜ୍ଞତାରେ ମଧୁବାବ୍ରଙ୍କ ନିକଟରେ ତାଙ୍କର ମୁଣ୍ଡ 
ନଇଁ ଯାଇଥଲା । ସେ ମଧୂବାବ୍ରଙ୍କ ପ୍ରତିଭା ନିକଟରେ ପ୍ରଣାମ ଜଣାଇ 
ତାଙ୍କ ଯୋଗୁଁ ଏହା ସମ୍ଭବ ହେଲା ବୋଲି କହିଥୁଲେ । 
ସଂଗ୍ରାମୀ ମୁକୁନ୍ଦ ପ୍ରସାଦ 

ମୁକୂନ୍ଦ ପ୍ରସାଦ ଥ୍‌ଲେ ଜଣେ ବିଶିଷ୍ଠ ସମାଜସେବୀ ଓ 
ସ୍ଵାଧୀନତା ସଂଗ୍ରାମୀ । ଦେଶର ସ୍ଵାଧୀନତା ପାଇଁ ତାଙ୍କର ଯେଉଁ 
ମହାନ୍‌ ଅବଦାନ ରହିଛି ତାହା ଅତୁଳନୀୟ । କେବଳ ସେ ଏକା 
ଭାରତୀୟ ସ୍ଵାଧୀନତା ଆନ୍ଦୋଳନରେ ସାମିଲ୍‌ ହୋଇ ନଥୁଲେ, 
ତାଙ୍କ ପରିବାରର ସ୍ତ୍ରୀ, ପୁତ୍ର ଓ କନ୍ଯା ସମସ୍ତେ ତାଙ୍କ ଦ୍ଵାରା 


ପ୍ରଭାବିତ ହୋଇ ସ୍ଵାଧୀନତା ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ 
କରିଥୁଲେ | 


ପ୍ରଥମେ ମୁକୁନ୍ଦ ପ୍ରସାଦ ଛାତ୍ର ଥ୍ବା ବେଳେ ୧୯୦୭ 
ମସିହାରେ ଉଚ୍ଚଳ ୟୁନିୟନ କଂଗ୍ରେସ ଦ୍ଵାରା ପରିଚାଳିତ ଦେଶ 
ମିଶ୍ରଣ ଆନ୍ଦୋଳନରେ ଭାଗ ନେଇଥ୍‌ଲେ । ଏହାପରେ ସେ ବ୍ରିଟିଶ୍‌ 
ଶାସକଙ୍କ ଅନ୍ୟାୟ, ଅତ୍ୟାଚାର ଓ ଶୋଷଣ ବିରୁଦ୍ଧରେ ସଂଗ୍ରାମ 
ଚ଼ଳାଇଥ୍‌ଲେ । 


ବାଲେଶ୍ଵର ଜିଲ୍ଲାରେ ଡକ୍ୁର ହରେକୃଷ୍ଣ ମହତାବ କଂଗ୍ରେସ 
ସଂଗଠନ ଗଢ଼ିଥ୍ଲେ । ଏହା ଭିତରକୁ ସେ ମୁକୁନ୍ଦ ପ୍ରସାଦଙ୍କ ସହ 
ବହୁ ଜ୍ଞାନୀ ଗୁଣୀ ବ୍ୟକ୍ତିଙ୍କୁ ଟାଣି ଆଣିଥ୍‌ଲେ । ମୁକୂନ୍ଦ ପ୍ରସାଦ ଡକୃୂର 

ହରେକୃଷ୍ଣ ମହତାବଙ୍କର ଜଣେ ଘନିଷ୍ଠ ସହଯୋଗୀ 
ହୋଇଯାଇଥ୍‌ଲେ । ବାଲେଶ୍ଵର ରୋଡ଼୍‌ରେ ଥ୍‌ବା ତାଙ୍କ ବାସଭବନ 
ହୋଇଥଲା ଜାତୀୟ ନେତାମାନଙ୍କର ରାଜନୈତିକ କାର୍ଯ୍ୟକଳାପର 
କେନ୍ଦ୍ର୍ଳୀ । ବିଭିନ୍ନ ସମୟରେ ହରେକୃଷ୍ଣ ମହତାବ, ନନ୍ଦକିଶୋର 
ଦାସ ଓ କଂଗ୍ରେସର ବଡ଼ ବଡ଼ ନେତାମାନେ ମୁକୁନ୍ଦ ପ୍ରସାଦଙ୍କର 
ଏହି ବାସ ଭବନରେ କଂଗ୍ରେସର ଗୁରୁତ୍ଵ ପୂର୍ଣ୍ଣ ବିଷୟସବୁ 
ଆଲୋଚନା କରୁଥ୍ଲେ । ଦେଖ୍ବାକୁ ଗଲେ, ତାଙ୍କର ଏହି 
ବାସଭବନ ବାସ୍ତବରେ ଘରୋଇ କଂଗ୍ରେସ ଅଫିସ୍‌ ଭାବରେ କାର୍ଯ୍ୟ 
କରୁଥ୍ଲା । 


ଉତ୍କଳ ସମ୍ମିଳନୀର ବିଭିନ୍ନ ଅଧ୍‌ବେଶନରେ ମୁକୁନ୍ଦ ପ୍ରସାଦ 
ଯୋଗ ଦେଉଥ୍‌ଲେ । ରାଜା ବିକ୍ରମ ଦେବ ବର୍ମାଙ୍କ ସଭାପତିତ୍ସରେ 
ଜୟପୁରଠାରେ ଉଚ୍ଚଳ ସମ୍ମିଳନୀର ଦଶମ ଅଧ୍୍‌ବେଶନ ଅନୁଷ୍ଠିତ 
ହୋଇଥଲା । ଏହି ଅଧ୍ବେଶନରେ ମୁକୁନ୍ଦ ପ୍ରସାଦ ଯୋଗ ଦେଇ 
ନିଜର ଯୁକ୍ତି ବାଢ଼ିଥୁଲେ - “ଓଡ଼ିଶାରେ ଯାତାୟତ ଓ ବାଣିଜ୍ୟ 
ଆଦିର ସୁବିଧା ସୁଯୋଗ ପାଇଁ ଖୋର୍ଵାଠାରୁ ସମ୍ବଲପୁର ପର୍ଯ୍ଯନ୍ତ 


ରେଳପଥ ଶୀଘ୍ର ତିଆରି ହେବା ଦରକାର, ଯାହା ଫଳରେ କି 
ବିଭିନ୍ନ କ୍ଷେତ୍ରରେ ଉନ୍ନତି ସମ୍ଭବ ହୋଇପାରିବ ।” 


୧୯୧୩ ମସିହାରେ ପୁରୀଠାରେ ଉ୍ଚଳ ସମ୍ମିଳନୀର ଆଉ 
ଏକ ଅଧୁବେଶନରେ ସେ ଯୋଗ ଦେଇଥ୍‌ଲେ। ସେଠାରେ ସେ 

ପ୍ରସ୍ତାବ ଦେଇଥ୍‌ଲେ - “ଓଡ଼ିଶାରେ ଏମ୍‌. ଏ. ତଥା ବି.ଏଲ୍‌. 
ପଢ଼ିବାର ବନ୍ଦୋବସ୍ତ ଶୀଘ୍ର କରାଯିବା ଉଚିତ ।” 


ଥରେ ମୁକୁନ୍ଦ ପ୍ରସାଦଙ୍କୁ ଇଂରେଜ ସରକାର ରାଜଦ୍ରୋହ 
ଅପରାଧରେ ଅଭିଯୁକ୍ତ କଲେ । ତାଙ୍କର ବିଚାର ଓଡ଼ିଶାରେ ନ 
ହୋଇ ସିଂହଭୂମ ଜିଲ୍ଲା ଚାଇଁବସାରେ ହେଲା । ଇଂରେଜ ସରକାର 
କରିଥ୍ବା ଅଭିଯୋଗ ସତ୍ଯ ପ୍ରମାଣିତ ହୋଇଥ୍‌ଲେ, ତାଙ୍କୁ 
ଆଜୀବନ କାରାଦଣ୍ଡ ଭୋଗିବାକୁ ପଡ଼ିଥାନ୍ତା । ସେଥୁପାଇଁ ମୁକୁନ୍ଦ 
ପ୍ରସାଦ କଲିକତାର ବିଶିଷ୍ଟ ଆଇନଞ୍ଞ ଓ ସ୍ଵାଧୀନତା ସଂଗ୍ରାମୀ 
ଚିତ୍ତରଞ୍ଜନ ଦାସଙ୍କୁ ତାଙ୍କ କେସ୍‌ ଲଢ଼ିବା ପାଇଁ ଅନୁରୋଧ 
କରିଥ୍ଲେ । ଅନେକ ଦିନ ପର୍ଯ୍ୟନ୍ତ ବିଚାର ଚାଲିଲା । ଶେଷରେ 
ମୁକୁନ୍ଦ ପ୍ରସାଦ ନିର୍ଦୋଷରେ ଖଲାସ ହେଲେ । 


ବାଲେଶ୍ଵରରେ ଆଇନ୍‌ ବ୍ୟବସାୟ କରୁଥ୍୍‌ବାବେଳେ ରାଧାନାଥ 
ଦାସ ଥୁଲେ ତାଙ୍କର ଜଣେ ଘନିଷ୍ଠ ସହଯୋଗୀ । ସେ ଥଲେ ସେ 
ସମୟର ଜଣେ ପ୍ରତିଷ୍ଠିତ ବ୍ୟକ୍ତି । ସମାନ ବୟସର ହୋଇଥ୍‌ବାରୁ 
ସ୍ବାଧୀନତା ସଂଗ୍ରାମ, ଶିକ୍ଷା ଓ ସମାଜ ମଙ୍ଗଳ କାର୍ଯ୍ୟରେ ଉଭୟେ 
ନିଜକୁ ସାମିଲ୍‌ କରିଥ୍‌ଲେ । ସେ ଦୁହେଁ ମିଶି ବହୁ ଉନ୍ନତି ମୂଳକ 
କାମର ଯୋଜନା ପ୍ରସ୍ତୁତ କରିଥୁଲେ । 

୧୯୨୭ ମସିହାରେ ଜାତିର ପିତା ମହାତ୍ମା ଗାନ୍ଧି ଓଡ଼ିଶା 
ଗସ୍ତରେ ଆସିଥ୍୍‌ଲେ। ସେ ଡିସେମ୍ବର ୧୪ ତାରିଖ ଦିନ 

ବାଲେଶ୍ଵରରେ ପହଞ୍ଚ୍‌ ମୁକୁନ୍ଦ ପ୍ରସାଦଙ୍କ ଘରେ ରହିଥ୍‌ଲେ । 
ବାଲେଶ୍ବରର ବିଭିନ୍ନ ସଭାମାନଙ୍କରେ ସେ ଭାଷଣ ଦେଇଥୁଲେ । 
ମୁକୁନ୍ଦ ପ୍ରସାଦ ବାଲେଶ୍ଵର ଷ୍ଟେସନ ପଡ଼ିଆଠାରେ ଏକ ବିରାଟ 
ସଭାର ଆୟୋଜନ କରିଥଲେ । ଗାନ୍ଧିଜୀ ସେଠାରେ ଭାଷଣ 
ଦେଇଥ୍‌ଲେ । ଏହି ସଭାରେ ମୁକୁନ୍ଦ ପ୍ରସାଦଙ୍କ ପନ୍‌ୟ ଶ୍ରୀମତୀ 

ଜାହ୍ନବୀ ଦେବୀ, ସୁଭଦ୍ରା ମହତାବ, ନୀଳାମ୍ବର ଦାସ ଓ 
ନନ୍ଦକିଶୋର ଦାସଙ୍କ ସମେତ ଅନେକ ବିଶିଷ୍ଠ କଂଗ୍ରେସ କର୍ମୀ 
ଯୋଗ ଦେଇଥ୍‌ଲେ। 

ମହାତ୍ମା ଗାନ୍ଧିଙ୍କ ବ୍ୟତୀତ ତାଙ୍କ ଘରେ ଜୟ ପ୍ରକାଶ 
ନାରାୟଣ ଓ ନେତାଜୀ ସୁଭାଷ ଚନ୍ଦ୍ର ବୋଷ ପ୍ରମୁଖ ଅନେକ ବଡ଼ 
ବଡ଼ ଜାତୀୟବାଦୀ ନେତା ଅତିଥ୍‌ ହେଉଥ୍‌ଲେ। କଂଗ୍ରେସର ଗୁପ୍ତ 
ବୈଠକ ତାଙ୍କ ବାସଭବନରେ ବସୁଥୁଲା । ଗୁରୁତ୍ସପୂର୍ଣ ନିଷ୍ପତ୍ତି ସବୁ 
ଗ୍ରହଣ କରାଯାଉଥ୍‌ଲା। ଜାତୀୟ କଂଗ୍ରେସର ମହିଳା ଶାଖାର 
ଅଧ୍ବେଶନ ପ୍ରାୟ ଏହି ବାସଭବନରେ ହିଁ ଅନୁଷ୍ଠିତ ହେଉଥଲା । 
ତାଙ୍କର ପନ୍‌ୱ ଜାହ୍ନବୀ ଦେବୀ ଥୁଲେ କଂଗ୍ରେସର ଜଣେ ପ୍ରମୁଖ 
ନେତ୍ରୀ । ଏହି ଅଧ୍ବେଶନରେ ସରଳା ଦେବୀ, ରମା ଦେବୀ, 
କୋକିଳ ଦେବୀ ଓ ଗୋଦାବରୀ ଦେବୀ ପ୍ରମୁଖ ବିଶିଷ୍ଠ ନାରୀ 
ନେତ୍ରୀମାନେ ଯୋଗ ଦେଉଥ୍‌ଲେ । ଏଠାରେ ବିଭିନ୍ନ ଆନ୍ଦୋଳନାତ୍ମକ 
କାର୍ଯ୍ୟକ୍ରମ ପାଇଁ ନିଷ୍ପତ୍ତି ଗ୍ରହଣ କରାଯାଉଥ୍‌ୁଲା । 

ଦେଶର ସ୍ଵାଧୀନତା ପାଇଁ ସେତେବେଳେ ମହାତ୍ମା ଗାନ୍ଧିଙ୍କ 
‘କର ବା ମର” ଡାକରା ସାରା ଦେଶବାସୀଙ୍କ ମନରେ ଅପୂର୍ବ 
ଉନ୍ମାଦନା ସୃଷ୍ଟି କରିଥ୍‌ଲା । ଦେଶବାସୀ ସ୍ଵଇଚ୍ଛଥାରେ ଆନ୍ଦୋଳନରେ 
ଯୋଗ ଦେଇଥ୍‌ୁଲେ । ଗାନ୍ଧିଜୀଙ୍କ ଏହି ଡାକରାରେ ଉଦ୍‌ବ୍ରଦ୍ଧ ହୋଇ 
ମୁକ୍ରନ୍ଦ ପ୍ରସାଦ ନିଜର ଆଇନ ବ୍ୟବସାୟକୁ ପରିତ୍ଯାଗ କରି 
ସ୍ଵାଧୀନତା ଆନ୍ଦୋଳନରେ ଝାସ ଦେଇଥୁଲେ । 

ସେ ମହାତ୍ମା ଗାନିଙ୍କୁ ଖୁବ୍‌ ଶ୍ରଦା ଓ ସମ୍ମାନ କରୁଥୁଲେ । 
ତାଙ୍କରି ନୀତି ଓ ଆଦର୍ଶରେ ଅନୁପ୍ରାଣିତ ହୋଇ ସେ ଖଦଡ଼ ଧୋତି 
ଓ ପଞ୍ଜାବି ପିନ୍ଧ୍ୃଥ୍‌ୁଲେ । ଏପରିକି ସେ ଖଦଡ଼ର ଗେଞ୍ଜି ଓ ରୁମାଲ 
ମଧ୍ଯ ବ୍ୟବହାର କରୁଥ୍‌ଲେ । ତାଙ୍କ ସ୍ତ୍ରୀ ଜାହ୍ନବୀ ଦେବୀ ବି ଖଦଡ଼ 
ଶାଢ଼ି ପରିଧାନ କରୁଥ୍‌ଲେ । 


ମୁକୁନ୍ଦ ପ୍ରସାଦ ବିଦେଶୀ ଜିନିଷ ସବୁ ବର୍ଜନ କରିଥୁଲେ । 
ସେ ସାଧାରଣ ଲୋକଙ୍କ ପରି ନିରାଡ଼ତମ୍ଭର ଜୀବନଯାପନ 
କରୁଥ୍‌ଲେ । ବେଶି ସମୟ ସେ ସାଧାରଣ ଲୋକଙ୍କ ସେବାରେ 
ଅତିବାହିତ କରୁଥ୍ଲେ । ବହୁ ସମୟରେ ସେ ଅଭାବଗ୍ରସ୍ତ କଂଗ୍ରେସ 
କର୍ମୀମାନଙ୍କୁ ଟଙ୍କା ପଇସା ସାହାଯ୍ୟ ଦେଉଥ୍‌ଲେ । ତାଙ୍କର ଏପରି 
କାର୍ଯ୍ୟକଳାପ ସଂଗ୍ରାମୀ ମନୋଭାବର ପରିଚୟ ଦିଏ । 


୧୯୨୮ ମସିହାରେ ଜାତୀୟ କଂଗ୍ରେସର ବାର୍ଷିକ 
ଅଧ୍ବେଶନ କଲିକତାରେ ଅନୁଶ୍ରିତ ହୋଇଥ୍‌ଲା । ଏହି 
ଅଧ୍ବେଶନରେ ମୁକୁନ୍ଦ ପ୍ରସାଦଙ୍କ ସ୍ତ୍ରୀ ଜାହ୍ନବୀ ଦେବୀ, କୋକିଳ 
ଦେବୀ, ସରଳା ଦେବୀ, ରମାଦେବୀ ଓ ସରୋଜିନୀ ଚୌଧୁରୀ 
ଆଦି ନାରୀ ନେତ୍ରୀମାନେ ଓଡ଼ିଶାରୁ ପ୍ରତିନିଧ୍‌ତ୍ଵ କରିଥୁଲେ । 


୧୯୩୦ ମସିହାରେ ଲବଣ ସତ୍ୟାଗ୍ରହ ଆରମ୍ଭ ହୋଇଥଲା । 
ଓଡ଼ିଶାର ଇଞ୍ଚଡ଼ିଠାରେ ଏହି ଲବଣ ସତ୍ୟାଗ୍ରହରେ ଗୋପବନ୍ଧୁ 
ଚ୍ରୌଧୁରୀ, ମାଳତୀ ଚ୍ରୌଧୂରୀ ଓ ରମା ଦେବୀ ଆଦି ଅନେକ 

ସଂଗ୍ରାମୀ ଯୋଗ ଦେଇଥ୍‌ଲେ । ଏମାନଙ୍କ ସହିତ ମୁକୁନ୍ଦ ପ୍ରସାଦ, 
ଜାହ୍ନବୀ ଦେବୀ ଓ ତାଙ୍କ ସାନ ଭଉଣୀ କୋକିଳ ଦେବୀ ମଧ୍ଯ 
ଏହି ଶୋଭାଯାତ୍ରାରେ ଅଂଶ ଗ୍ରହଣ କରିଥୁଲେ । କୋକିଳ ଦେବୀ 
ଦେଶାମ୍ବବୋଧକ ସଂଗୀତ ବୋଲି ସତ୍ଯାଗ୍ରହୀମାନଙ୍କ ଉଦ୍‌ବ୍ରଦ୍ଧ 
କରୁଥ୍ଲେ । ଏହିଠାରେ ସତ୍ୟାଗ୍ରହ ସମୟରେ ଜାହ୍ନବୀ ଦେବୀ 
ଗିରଫ ହୋଇ କାରାବରଣ କରିଥୁଲେ । ମାତ୍ର ମୁକୁନ୍ଦ ପ୍ରସାଦ ଧରା 
ହୋଇଯାଇ ଜ୍ଞାନ ବାବୁ ମାଜିଷ୍ଟ୍େଟ୍‌ଙ୍କ ସହାୟତାରେ ଖଲାସ ହୋଇ 
ଯାଇଥୂଲେ । 


ନାରୀ ନେତ୍ରୀ କ୍ରମୁଦିନୀ ଦେବୀ ଓ ଗୌରୀ ଦେବୀ ଆଦିଙ୍କ 
ସହ ଜାହ୍ନବୀ ଦେବୀ ଘର ଘର ବୁଲି ସ୍ତ୍ରୀ ଲୋକମାନଙ୍କ ମଧ୍ଯରେ 
କଂଗ୍ରେସ ବାର୍ଭଁ। ପ୍ରଚାର କରିଥୁଲେ । ତାଙ୍କ ତତ୍ତ୍ରାବଧାନରେ 
ଗୋପାଳଗାରେ ଗୋଟିଏ ନାରୀ ଆଶ୍ରମ ଖୋଲାଯାଇଥୁଲା । ଏହି 
ଆଶ୍ରମରେ ଅସହାୟା ମହିଳାମାନଙ୍କୁ ସୂତାକଟ। ଶିକ୍ଷା 
ଦିଆଯାଉଥ୍‌୍ଲା । ଏହାର ନାରୀ କର୍ମୀମାନେ ମଦ ଓ ଅଫିମ 
ଦୋକାନଗୁଡ଼ିକ ଆଗରେ ପିକେଟିଂ କରୁଥ୍‌ଲେ । 


୧୯୩୧ ମସିହାରେ ବାଲେଶ୍ଵରଠାରେ ଓଡ଼ିଶାର ପ୍ରଥମ 
ଉତ୍କଳ ମହିଳା ସମ୍ମିଳନୀ ଅନୁଷ୍ଠିତ ହୋଇଥଲା । ଏହି ସମ୍ମଳନୀର 
ଅଭ୍ୟର୍ଥନା ସମିତିର ଅଧକ୍ଷା ଥୁଲେ ଶ୍ରୀମତୀ ଜାହ୍ନବୀ ଦେବୀ । ଏହି 
କାର୍ଯ୍ୟରେ ମୁକୁନ୍ଦ ପ୍ରସାଦ ସକ୍ରିୟ ସହଯୋଗ କରିଥୁଲେ । 

୧୯୪୨ ମସିହାରେ ‘ଭାରତ ଛାଡ଼ ଆନ୍ଦୋଳନ ଆରମ୍ଭ 
ହୋଇଥଲା । ଏହି ଆନ୍ଦୋଳନରେ ଦେଶର ବଡ଼ ବଡ଼ ନେତାମାନେ 
ଗିରଫ ହୋଇ ଜେଲ୍‌ ଦଣ୍ଡ ଭୋଗିଥ୍‌ଲେ । ଏହାର ପ୍ରଭାବ 
ଓଡ଼ିଶାରେ ମଧ୍ଯ ପଡ଼ିଥୁଲା । ଓଡ଼ିଶାର ବିଶିଷ୍ଟ ସ୍ଵାଧୀନତା ସଂଗ୍ରାମୀ 
ରବୀନ୍ଦ୍ର ମୋହନ ଦାସ ବାଲେଶ୍ବରରେ ମୁକୁନ୍ଦ ପ୍ରସାଦଙ୍କୁ ଏହି ଆଇନ 
ଅମାନ୍ୟ ଆନ୍ଦୋଳନର ନେତୃତ୍ଵ ନେବା ପାଇଁ କହିଥୁଲେ । ମାତ୍ର 
ମୁକୁନ୍ଦ ପ୍ରସାଦ ନିଜେ ଏହାର ନେତୃତ୍ଵ ନ ନେଇ ପନ୍ନୀ ଜାହୁବୀ 
ଦେବୀଙ୍କୁ ଏହାର ନେତୃତ୍ଵ ନେବା ପାଇଁ ପ୍ରବର୍ରାଇ ଥୁଲେ । ଜାହୁବୀ 
ଦେବୀ ତାଙ୍କ ପ୍ରେରଣାରେ ଅନୁପ୍ରାଣିତ ହୋଇ ଏହି ଆଇନ୍‌ ଅମାନ୍ଯ 
ଆନ୍ଦୋଳନରେ ଯୋଗ ଦେଇଥ୍‌ୁଲେ । 


ଥରେ ବାଗ୍ବ୍‌ନ୍ଦାବନ ପଡ଼ିଆରେ ଗୋଟିଏ ସଭାର 
ଆୟୋଜନ କରାଯାଇଥ୍‌ଲା । ଏହି ସଭାରେ ଜାହ୍ନବୀ ଦେବୀ 
ସଭାପତି ହେବାର ଥୁଲା । ସେଥ୍ପାଇଁ ଏକ ବିରାଟ ଶେଭାଯାତ୍ରା 
ନିମକାଳୀ ମନ୍ଦିରରୁ ବାହାରି ସଂକୀର୍ଭନ କରିକରି ଟାଉନ୍‌ ଥାନା 
ପାର ହୋଇଥ୍‌ଲେ । ଏହାପରେ ଆର୍ଉଁ କବିରାଜ ରୋଡ଼ ଅତିକ୍ରମ 
କରି ସଭାସ୍ଥଳରେ ପହଞ୍ବା ପୂର୍ବରୁ ପୋଲିସ୍‌ ଏହା ଜାଣି ପାରି 
ଜାହ୍ନବୀ ଦେବୀଙ୍କୁ ଗିରଫ କରି ନେଇଥୁଲେ । ଏହିଭଳି ଅନେକ 
ଥର ଜାହ୍ନବୀ ଦେବୀ କାରାବରଣ କରିଛନ୍ତି । ସ୍ଵାମୀ ମୁକୁନ୍ଦ ପ୍ରସାଦ 
ଏଥୁପାଇଁ ତାଙ୍କୁ ପ୍ରେରଣା ଦେଉଥ୍‌ଲେ । 

ଓଡ଼ିଶାର ଯେଉଁ ସଂଗ୍ରାମୀମାନେ ସେ ସମୟରେ ବିହାରର 
ହଜାରୀବାଗ୍‌ ଜେଲ୍‌ରୁ ଖଲାସ ହୋଇ ଓଡ଼ିଶା ଫେରି ଆସୁଥ୍‌ଲେ, 
ସେମାନେ ପ୍ରଥମେ ବାଲେଶ୍ବରରେ ମୁକୁନ୍ଦ ପ୍ରସାଦଙ୍କୁ ସାକ୍ଷାତ 
କରୁଥ୍‌ଲେ । ତାଙ୍କ ସହ ବିଭିନ୍ନ ପ୍ରକାର ଆଲୋଚନ କରୁଥୁଲେ । 
ମୁକୁନ୍ଦ ପ୍ରସାଦ ସେମାନଙ୍କ ପାଇଁ ଖାଇବା ଓ ରହିବାର ବ୍ଯବସ୍ଥା 
ମଧ୍ଯ କରୁଥ୍‌ଲେ । କାହାରି ଯେପରି କିଛି ଅସୁବିଧା ନ ହୁଏ, 
ସେଥ୍ପାଇଁ ନିଜେ ତଦାରଖ କରୁଥ୍‌ଲେ । ତା'ପରେ ସୁବିଧାରେ 
ସଂଗ୍ରାମୀମାନେ ନିଜ ଘରକ୍ର ଫେରିଯାଉଥୁଲେ । ଏହା ଥୁଲା ତାଙ୍କ 
ଦେଶ ସେବାର ଜ୍ଵଳନ୍ତ ନିଦର୍ଶନ । 

ଓଡ଼ିଶାର ପ୍ରଥମ ବାଚସ୍ପତି 


ବ୍ରିଟିଶ ସରକାରଙ୍କ ୧୯୩୫ ମସିହା ଭାରତ ଆଇନ୍‌ 
ଅନୁଯାୟୀ ଓଡ଼ିଶା ବିହାରରୁ ଅଲଗା ହୋଇ ନୂତନ ପ୍ରଦେଶ 
ହେଲା । ୧୯୩୬ ମସିହା ଏପ୍ରିଲ୍‌ ପହିଲା ଦିନ ବିଧ୍ବଦ୍ଧ ଭାବେ 
ଓଡ଼ିଶା ସ୍ଵତନ୍ତ୍ର ରାଜ୍ଯ ରୂପେ ଘୋଷିତ ହୋଇଥୁୂଲା। ୧୯୩୭ 
ମସିହା ଜ୍ରଲାଇ ୨୮ ତାରିଖରେ ଓଡ଼ିଆମାନଙ୍କ ପାଇଁ ସ୍ଵତନ୍ତ୍ର ରାଜ୍ୟ 
ପ୍ରଶାସନ ବ୍ଯବସ୍ଥା ହୋଇଥୁଲା। ତେଣୁ ରାଜ୍ଯ ବିଧାନ ସଭାର 
୬୦ଟି ଆସନ ନିମନ୍ତେ ନିର୍ବାଚନ କରାଯାଇଥ୍‌ଲା। ଏହି 
ନିର୍ବାଚନରେ ବାଲେଶ୍ବର ଜିଲ୍ଲାରୁ ମୁକୁନ୍ଦ ପ୍ରସାଦ ଦାସ, ନନ୍ଦ 
କିଶୋର ଦାସ, ସର୍ଦ୍ଦାର ସୁରେନ୍ଦ୍ର ନାଥ ଦାସ, ଚ଼ାରୁ ଚନ୍ଦ୍ର ରାୟ, 
ଚକ୍ରଧର ବେହେରା ଓ ନିଧ୍‌ ଦାସ ପ୍ରମୁଖ ବିନା ପ୍ରତିଦ୍ଧନ୍ଦ୍ରତାରେ 
ନିର୍ବାଚିତ ହୋଇଥ୍‌ୂଲେ । 


ବିଧାନସଭାର ୬୦ଟି ଆସନରୁ କଂଗ୍ରେସ ସଂଖ୍ଯା ଗରିଷ୍ଠତା 
ଲାଭ କରିଥଲା ¦ ବିନ୍ତୁ କଂଗ୍ରେସ ଶାସନ କ୍ଷମତା ଗ୍ରହଣ କରିବାକୁ 
କେତେଗୁଡ଼ିଏ ସର୍ଭ ରଖ୍ବାରୁ ଇଂରେଜ ସରକାର ତାହା ସ୍ବୀକାର 
କଲେ ନାହିଁ । ଫଳରେ ସଂଖ୍ୟା ଲଘୁ ବିରୋଧୀ ଦଳର ନେତା 
ପାରଳା ଖେମୁଣ୍ଡିର ମହାରାଜା କୃଷ୍ଣଚନ୍ଦ୍ର ଗଜପତି ଓଡ଼ିଶାର 
ପ୍ରଧାନମନ୍ତ୍ରୀ ହୋଇଥୁଲେ । ମୁକୁନ୍ଦ ପ୍ରସାଦଙ୍କ ଦେଶ ସେବା ଓ ନିଷ୍ଠା 

ଯୋଗୁଁ ତାଙ୍କୁ ବିଧାନ ସଭାର ବାଚସ୍ପତି ରୂପେ କଂଗ୍ରେସ ଦଳ 
ମନୋନୀତ କରିଥୁଲେ । ସେ ଓଡ଼ିଶାର ପ୍ରଥମ ବାଚସ୍ପତି ଭାବରେ 
ନିର୍ଦ୍ଧନ୍ଦ୍ଧରରେ ନିର୍ବାଚିତ ହୋଇଥ୍‌ଲେ । 


ମୁକ୍ରନ୍ଦ ପ୍ରସାଦଙ୍କର ବିଧାନ ସଭା ପରିଚାଳନା ସଂପର୍କରେ 
ସେ ସମୟରେ କୌଣସି ଧାରଣା ନ ଥୁଲା । ତାଙ୍କ ସମ୍ମୁଖରେ 
ସେପରି କୌଣସି ନୀତି ନିୟମ, ପରମ୍ପରା ବା ଲିଖ୍ତ ବିଧ୍ବିଧାନ 
ନ ଥୁଲା। କିନ୍ତୁ ତାଙ୍କର ଥୁଲା ଉପସ୍ଥିତ ବୂୁଵି ଓ ବିଚକ୍ଷଣ 
କାର୍ଯ୍ୟଦକ୍ଷତା । ଏଥ୍‌ସହିତ ତାଙ୍କର ନିରପେକ୍ଷ ନୀତି ଯୋଗୁଁ ସେ 
କର୍ରବ୍ୟ ସମ୍ପାଦନାରେ ଉପୂଜୂଥ୍୍‌ବା ସମସ୍ୟାର ଉପଯୁକ୍ତ ସମାଧାନ 
କରି ପାରୁଥ୍ଲେ । ସେ ସହଜ ଓ ସୁନ୍ଦର ଭାବରେ ବିଧାନ ସଭା 
ପରିଚାଳନା କରିଥୁଲେ । 


ପ୍ରଥମ ବିଧାନ ସଭାର ପ୍ରଥମ ଅଧ୍ବେଶନ ଆରମ୍ଭ 
ହୋଇଥ୍ଲ। ୧୯୩୭ ମସିହା ଜୁଲାଇ ୨୮ ତାରିଖ ଦିନ। 
ସେତେବେଳେ ବିଧାନସଭାର ନିଜସ୍ଵ ଗୃହ ନଥୁଲା । କଟକ 
ରେଭେନ୍‌ସ। କଲେଜ ହଲ୍‌ରେ ଏହି ଅଧ୍‌୍ବେଶନ ଅନୁଶ୍ରିତ 
ହୋଇଥଲା । ରେଭେନ୍‌ସା କଲେଜରେ ଅସ୍ଥାୟୀ ବିଧାନ ସଭାର 
ଅଧ୍ବେଶନ ବସୁଥ୍ଲା । ସେ ସମୟରେ ଓଡ଼ିଶାର ରାଜଧାନୀ 
ଥୁଲା କଟକ । ତେଣୁ କଟକରେ ଥୁଲା ବିଧାନସଭା କାର୍ଯ୍ୟାଳୟ । 

ଦେଶ ସ୍ଵାଧୀନ ହେବା ପରେ କଟକରୁ ଭୁବନେଶ୍ବରକୁ ରାଜଧାନୀ 
ଉଠି ଆସିଲା । ବିଧାନ ସଭାର କାର୍ଯ୍ୟାଳୟ ମଧ୍ଯ କଟକରୁ 
ଭୁବନେଶ୍ବରର ସର୍ଦାର ପଟେଲ୍‌ ହଲ୍‌କୁ ଚ଼ାଲି ଆସିଲା। ପରେ 
ନୂତନ ଗୃହ ନିର୍ମାଣ ହେବା ପରେ ବିଧାନ ସଭା ନିଜ ଗୃହକୁ 
ଉଠିଗଲା । 


ବିଧାନ ସଭାରେ ବାଚସ୍ପତିଙ୍କର ଭୂମିକା ଅତ୍ଯନ୍ତ ଗୁରୁତ୍ଵପୂର୍ଣ୍ଣ । 
ଯେ କୌଣସି ସମସ୍ଯାର ଅମୀମାଂସିତ ଆଲୋଚନାରେ ତାଙ୍କୁ 
ନିଜର ଦୃଢ଼ ନିଷ୍ପତି ଶୁଣାଇବାକୂ ପଡ଼ିଥାଏ । ମୁକୁନ୍ଦ ପ୍ରସାଦଙ୍କ 
ଏହିଭଳି ଏକ ସମସ୍ୟାର ସମ୍ମୁଖୀନ ହେବାକୁ ପଡ଼ିଥୂଲା ତାଙ୍କ ପ୍ରଥମ 
ଦିନରେ । ସେ ନିଜ ଆସନ ଗ୍ରହଣ କରିବା ପରେ ସଭାର ସମସ୍ତ 
ସଦସ୍ୟଙ୍କୁ ପ୍ରଥମେ ‘ବନ୍ଦେ ମାତରମ୍‌ ' ଗାନ କରିବାକୁ କହିଥୁଲେ । 
ଏହି ବନ୍ଦନା ପୁଣି ସମସ୍ତେ ଠିଆ ହୋଇ ଗାଇବେ ଓ ଶେଷ ହେବା 
ପର୍ଯ୍ୟନ୍ତ ଠିଆ ହୋଇ ରହିବେ ବୋଲି ସେ ସୂଚନା ଦେଇଥୁଲେ । 
ଏହା ଥୁଲା ଓଡ଼ିଶାର ପ୍ରଥମ ବିଧାନ ସଭାର ପ୍ରଥମ ବୈଠକରେ 
ପ୍ରଥମ ବାଚସ୍ପତିଙ୍କର ପ୍ରଥମ ନିର୍ଦ୍ଦେଶ । 


ବାଚସ୍ପତିଙ୍କ ସୂଚନା ମାତ୍ରେ ଗୃହର ସମସ୍ତ ସଦସ୍ଯ ଠିଆ 
ହୋଇ “ବନ୍ଦେ ମାତରମ୍‌” ଗାନ କରିଥୁଲେ । ମାତ୍ର ସରକାରୀ 
ଅଧ୍କାରୀମାନଙ୍କ ମଧ୍ୟରୁ ଗୋରା ଅଫିସର ତିନି ଜଣ ନିଜ ନିଜ 

ସ୍ଥାନରେ ବସି ରହିଥ୍‌ଲେ। ଏହା ଗୃହର ସମସ୍ତଙ୍କୁ ଅସହ୍ଯ 
ହୋଇଥଲା | ବନ୍ଦନା ଶେଷ ହେବା ପରେ ପଣ୍ଡିତ ଗୋଦାବରୀଶ 
ମିଶ୍ର ଠିଆ ହୋଇ ବାଚସ୍ପତିଙ୍କ ପ୍ରଥମ ପ୍ରଶ୍ନ ପଚାରିଥ୍‌ଲେ - 
“ଗୃହର ସମସ୍ତ ସଦସ୍ଯ ବାଚସ୍ପତିଙ୍କ ନିର୍ଦ୍ଦେଶମାନି ଠିଆ ହୋଇ 
ବନ୍ଦେ ମାତରମ୍‌ ଗାନ କରିବା ବେଳେ, ଗୋରା ଅଫିସରମାନେ 
କାହିଁକି ବାଚସ୍ପତିଙ୍କ ନିର୍ଦ୍ଦେଶ ମାନିଲେ ନାହିଁ ୨? ସେମାନେ ଏହି 
ବିଧାନ ସଭା ଗୃହକୁ କିପରି ଆସିଲେ ଓ ତାଙ୍କ ବିରୁଦ୍ଧରେ କିଛି 
କାର୍ଯ୍ୟାନୁଷ୍ଠାନ ଗ୍ରହଣ କରାଯିବ କି ନାହିଁ ?”? 


ମୁକୁନ୍ଦ ପ୍ରସାଦଙ୍କ ପାଇଁ ଏହା ପ୍ରଥମ ଘଟଣା । ସେ ଉତ୍ତରରେ 
କହିଥୁଲେ - “ମୁଁ ଏହାର ନିଷ୍ପଭି ଆପଣଙ୍କ ଜଣାଇବି ।”” ପରେ 
ସେ କହିଥୁଲେ - “ସେହି ତିନି ଜଣ ଅଫିସର ମୋତେ କିମ୍ବା 
କୌଣସି ସଦସ୍ୟଙ୍କୁ ଅସମ୍ମାନ କରି ନାହାନ୍ତି । ସେମାନେ ଏହି ସଭା 
ଗୃହର ବାହାର ଲୋକ ପରି । ମୁଁ ସେଥ୍‌ରେ କୌଣସି ଆମ୍ଭ 
ମର୍ଯ୍ୟାଦା କ୍ଷୁଣ୍ଡ ହେବା ଲକ୍ଷ୍ଯ କରି ପାରୁନାହିଁ। ତେଣୁ ସେ 
ବିଷୟରେ ମାନ୍ୟବର ସଭ୍ୟମାନେ କୌଣସି ଆଲୋଚନା ନ କରିବା 
ଉଚିତ୍‌ ବୋଲି ମୁଁ ମନେ କରୁଛି ।”” ଏହାପରେ ମୁକୁନ୍ଦ ପ୍ରସାଦ 
ଓଡ଼ିଶାର ବିଭିନ୍ନ ଅଞ୍ଚଳରୁ ଆସି ପ୍ରଥମ ବିଧାନ ସଭାରେ ଯୋଗ 
ଦେଇଥ୍‌୍ବା ଲୋକମାନଙ୍କୁ ଦେଖ୍‌ କହିଥ୍‌ଲେ, ˆ ମାନ୍ୟବର 
ସଭ୍ୟଗଣ ! ମୁଁ ଆଜି ବହୂତ ଖୁସି ଯେ, ଓଡ଼ିଶାର ବିଭିନ୍ନ ଅଞ୍ଚଳରୁ 

ସଭ୍ୟମାନେ ଆସିଛନ୍ତି। ତେବେ ଆମ ଭାଇମାନଙ୍କ ଭିତରୁ ମାତ୍ର 
କେତେ ଜଣ ଆମ ସଙ୍ଗେ ରହିଲେ ଆମେ ସନ୍ତୋଷ ଲାଭ କରି 
ପାରିବା ନାହିଁ । ଅନ୍ୟଭାଇମାନେ ଯେ ପ୍ରଦେଶ ବାହାରେ କିଭଳି 
ଅବସ୍ଥାରେ ରହୁଛନ୍ତି ତାହା ଆମେ ବିଚାର କରିବା । ବିଛିନ୍ନାଞ୍ଚଳ 
ପାଇଁ ଚ଼ାଲିଥ୍ବା ଆନ୍ଦୋଳନ ଆମେ ବନ୍ଦ କରି ଦେବା ନାହିଁ । 
ସବ ବିଚ୍ଛିନ୍ନାଞ୍ଚଳ ଓଡ଼ିଶାରେ ମିଶିବା ପର୍ଯ୍ୟନ୍ତ ଆମେ ବାରମ୍ବାର 
ଚ୍ରେଷ୍ଟା କରିବା ।”? ବାସ୍ତବିକ୍‌ ଦେଶ ପାଇଁ ତାଙ୍କ ହୃଦୟ କାନ୍ଦ 
ଉଠୁଥ୍ଲା । ସେ କହୁଥ୍ଲେ, “ଓଡ଼ିଶା ହେଉଛି ଭାରତର ଏକ 
ଅବିଚ୍ଛେଦ୍ୟ ଅଙ୍ଗ । ଶରୀରର ଗୋଟିଏ ଅଂଶରେ ଆଘାତ ଲାଗିଲେ 
ଯେପରି ସାରା ଶରୀରକୁ କଷ୍ଟ ସହିବାକୁ ପଡ଼ିଥାଏ, ସେହିପରି 
ଦେଶର ଗୋଟିଏ ଅଂଶ ଦୁର୍ବଳ ହେଲେ ସାରା ଦେଶକୁ କ୍ଷତି 
ସହିବାକୁ ପଡ଼େ ।”? ସେଥ୍ପାଇଁ ସ୍ଵାଧୀନତା ଆନ୍ଦୋଳନରେ ସାମିଲ୍‌ 
ହେବାକୁ ସାରା ପରିବାରକୁ ସେ ଉତ୍ସାହିତ କରିଥୁଲେ । 


ସେତେବେଳେ ବାଚଟସ୍ପତିମାନଙ୍କୁ ଆଜି ଭଳି ଏତେ ସୁବିଧା 

ସୁଯୋଗ ଦିଆଯାଉ ନଥୁଲା । ରହିବା ପାଇଁ ଘର କିମ୍ବା ଯିବା 

ଆସିବା ନିମନ୍ତେ ଗାଡ଼ିର ବ୍ଯବସ୍ଥା ନଥୁଲା । ଆଜିକାଲି ମନ୍ତ୍ରୀ ଓ 

ବାଚସ୍ପତିଙ୍କ ପାଇଁ ଯେପରି ପ୍ରତ୍ୟେକ କ୍ଷେତ୍ରରେ ସୁବିଧା ରହିଛି, 

ତାହା ସେତେବେଳେ ନ ଥୁଲା । ମୁକୁନ୍ଦ ପ୍ରସାଦ କଟକ ସନ୍‌୍ରାଇଜ୍‌ 

ଫିଲ୍ଡ ପାଖରେ ଏକ ଦୋତାଲା କୋଠା ଘରେ ଭଡ଼ାରେ 

ରହୁଥ୍ଲେ |! ତାଙ୍କର ବଡ଼ ପୁଅ ଗୌର ଗୋପାଳ ସେଠାରେ 
ଓକିଲାତି ଆରମ୍ଭ କରିଥୁଲେ । ମୁକରନ୍ଦ ପ୍ରସାଦ ଗୋଟିଏ ଘୋଡ଼ା 
ଗାଡ଼ିରେ ରେଭେନ୍‌ସା କଲେଜରେ ହେଉଥ୍‌ବା ବିଧାନ ସଭାକୁ ଯିବା 
ଆସିବା କରୁଥ୍୍‌ଲେ । ବାଟରେ ସୁରେନ୍ଦ୍ର ନାଥ ଦ୍ବିବେଦୀ ତେଲେଙ୍ଗା 
ବଜାରରେ ରହୁଥ୍୍‌ଲେ । ସେତେବେଳେ ସେ ଥ୍ଲେ ଜଣେ 
ସାମ୍ବାଦିକ । ମୁକୁନ୍ଦ ପ୍ରସାଦ ପ୍ରତ୍ୟେକ ଦିନ ତାଙ୍କୁ ଘୋଡ଼ା ଗାଡ଼ିରେ 
ସାଙ୍ଗରେ ନେଇ ଯାଉଥ୍‌ଲେ । ଉଭୟଙ୍କ ମଧ୍ଯରେ ଘନିଷ୍ଠତା ଥୁଲା । 
ସେ ତାଙ୍କୁ ଖୁବ୍‌ ଶ୍ରଦ୍ଧା କରୁଥ୍‌ଲେ । 


ମୁକୁନ୍ଦ ପ୍ରସାଦ ବିଧାନସଭା ପରିଚାଳନା, ତା'ର ନିୟମ ଓ 
ସଭା ଗୃହର ସମ୍ମାନ ବଜାୟ ରଖ୍‌ବା ନିୟମମାନ ପ୍ରଣୟନ 
କରିଥଲେ । ବିଧାନ ସଭାରେ ବ୍ୟବହୃତ ଭାଷା, ପ୍ରଶ୍ନୋତ୍ତର ଏବଂ 
ତର୍କ-ବିତର୍କ ଆଦି ଉପରେ ତାଙ୍କର ଥୁଲା ଗଭୀର ଦକ୍ଷତା । ସେ 
ଯେଉଁ ଆଦର୍ଶ ଓ ପରମ୍ପରା ସୃଷ୍ଟି କରିଯାଇଥ୍‌ଲେ ପରବର୍ରାୀ 
ବାଚସ୍ପତିମାନଙ୍କ ନିମନ୍ତେ ତାହା ପଥ ପ୍ରଦର୍ଶକ ହୋଇଥଲା । ତାଙ୍କର 
ଅନେକ ଉପାଦେୟ ନିଷ୍ପରଭି ବିଧାନ ସଭାର ଗୌରବ ବୃଦ୍ଧି 
କରିଥୁଲା । ସେ ସମୟର ବିଧାନ ସଭା ବିବରଣୀରୁ ତାଙ୍କ ଭାଷଣ 
ଏବଂ ରୁଲିଂ ଦେଖୁଲେ ତାଙ୍କର ପ୍ରଶାସନିକ ଦକ୍ଷତା ଓ ସାମ୍ଭିଧାନିକ 
ଜ୍ଞାନ ସମ୍ପର୍କରେ ସ୍ପଷ୍ଟ ଧାରଣା ଜନ୍ମେ। ସେ ଯେ ଜଣେ ଦକ୍ଷ 
ବାଚସ୍ପତି ଥ୍‌ଲେ ଏହା ନିଃସନ୍ଦେହ । 

ମୁକୁନ୍ଦ ପ୍ରସାଦ ଜଣେ ମୁକ୍ତ୍ୟାର ଥ୍ବାରୁ ଓ ବିଧାନ ସଭାର 
ବାଚସ୍ପତି ହୋଇଥ୍‌ବାରୁ ବାଲେଶ୍ବରର ମୁକ୍ତ୍ୟାରମାନଙ୍କର ସମ୍ମାନ 
ବଢ଼ି ଯାଇଥ୍ଲା । ପରେ ୧୯୬୧ ମସିହାରେ କେନ୍ଦ୍ରରେ ଶ୍ରୀ 
ଅଶୋକ ସେନ୍‌ ଆଇନ୍‌ ମନ୍ତ୍ରୀ ଥୁ୍‌ବାବେଳେ ଆଡଭୋକେଟ ଆଇନ 
ଅନୁସାରେ ସମସ୍ତ ମୁକ୍ତ୍ୟାରମାନଙ୍କୁ ଓକିଲ କରି ଦିଆଯାଇଥ୍‌ଲା । 


ମୁକୁନ୍ଦ ପ୍ରସାଦ ଛଅ ବର୍ଷରୁ ଅଧ୍୍‌୍କ ସମୟ ବାଚସ୍ପତି 
ପଦବୀରେ ରହିଥୂୁଲେ । ଏହି ସମୟରେ ତାଙ୍କର ଦରମା ଥୁଲା 
ମାସକୁ ଏକ ହଜାର ଟଙ୍କା । ମାତ୍ର ଦେଶର ସ୍ଵାର୍ଥ ରକ୍ଷା ଦୃଷ୍ଟିରୁ 
ଦରିଦ୍ରଵ ଦେଶବାସୀଙ୍କ ଝାଳବୂୁହା ଧନରୁ ସେ ଏହିଟଙ୍କା ବଦଳରେ 
ମାସିକ ଚାରି ଶହ ଟଙ୍କା ମାତ୍ର ଦରମା ଗ୍ରହଣ କରୁଥ୍‌ଲେ । ଏହିଭଳି 
ଆଦର୍ଶ ମଣିଷ ଆଜି ବିରଳ । 


କୃଷି ଓ ସଂସ୍କୃତି କ୍ଷେତ୍ରରେ ଉନ୍ନତି 

ଭାରତ ବର୍ଷ ଏକ କୃଷି ପ୍ରଧାନ ଦେଶ । ଏହାର ଅଧୁକାଂଶ 
ଲୋକ କୃଷି ଉପରେ ନିର୍ଭର କରି ଚଳନ୍ତି । ମୁକୁନ୍ଦ ପ୍ରସାଦ ଏକଥା 
ଭଲଭାବେ ହୃଦୟଙ୍ଗମ କରିଥ୍‌ଲେ । ସେଥ୍ପାଇଁ ସେ କୃଷି ଓ 
କୃଷକର ଉନ୍ନତି ନିମନ୍ତେ ଅଧ୍କ ଯନ୍ଶୀଳ ହୋଇଥିଲେ । 


୧୯୬୦ ମସିହାରେ ଦିଲ୍ଲୀରେ ବିଶ୍ଵ କୃଷି ପ୍ରଦର୍ଶନୀ ଅନୁଷ୍ଠିତ 
ହୋଇଥଲା । ସେଠାରେ ମଧ୍ଯ ଗୋଟିଏ କୃଷକ ମେଳାର ଆୟୋଜନ 

କରାଯାଇଥୁଲା | ମୁକୁନ୍ଦ ପ୍ରସାଦ ସେଠାକୁ ଓଡ଼ିଶାର ଜଣେ ପ୍ରତିନିଧ୍‌ 
ଭାବରେ ଯାଇଥ୍‌ଲେ । ସେହି ମେଳାରେ ସେ ପ୍ରତ୍ୟେକ ଦେଶର 
ମଣ୍ଡପକୂ ଯାଇ ଚାଷ ପ୍ରଣାଳୀ, ଜମିର ଉର୍ବରତା ଆଦି ଅନେକ 
ବିଷୟରେ ନାନା ପ୍ରଶ୍ନ ପଚାରି ବୂଝିଥ୍‌ଲେ । ସେ ପୃଥ୍ବୀର ବିଭିନ୍ନ 
ଦେଶର ପ୍ରଦର୍ଶନୀ ମଣ୍ଡପରେ ବ୍ରଲି ବ୍ରଲି ଭାରତ ସହିତ ଅନ୍ୟ 
ଦେଶମାନଙ୍କର ତୁଳନା କରି ଦେଖୁଥୁଲେ । ଓଡ଼ିଶାବାସୀ କିପରି 
କୃଷିର ଉନ୍ନତି କରି ପାରିବେ ଓ କପରି ଚ଼ାଷ କଲେ ଅଧକ 
ଉପ୍ାଦନ ହେବ, ତାହା ସେ ଚିନ୍ତା କରୁଥୁଲେ । 


ଏହାପରେ ମୁକୁନ୍ଦ ପ୍ରସାଦ କୃଷିର ବିକାଶ ପାଇଁ କେତେକ 
ସଂସ୍କାରମୂଳକ କାର୍ଯ୍ୟ କରିଥ୍‌ଲେ । ସ୍ଵାଧୀନତା ପରେ ଓଡ଼ିଶା 
ଭୂସଂସ୍ାର କମିଶନ ବସିବା ସମୟରେ ବାଲେଶ୍ବରରେ ସେ 
ରୟତମାନଙ୍କୁ ସଂଗଠିତ କରିଥଲେ । ଏହା ମାଧ୍ଯମରେ ସେ 
ରାଜ୍ୟରେ କୃଷକମାନଙ୍କ ଦାବି ଉପସ୍ଥାପିତ ପାରିଥୁଲେ । 


ମୁକୁନ୍ଦ ପ୍ରସାଦ ନିଜ ଗ୍ରାମ ପାର୍ବତୀପୂରରେ ପ୍ରଥମେ ଜାପାନୀ 
କଳ ଲଙ୍ଗଳ ସାହାଯ୍ୟରେ ନିଜ ଜମିରେ ଚାଷ କରିଥୁଲେ । ତାଙ୍କର 
ଏହି ଚାଷ ପ୍ରଣାଳୀ ଅନ୍ୟମାନଙ୍କୁ ଅନୁପ୍ରାଣିତ କରିଥଲା । ସେ 
ଆହୁରି ମଧ୍ଯ ବଳଙ୍ଗ ନଦୀ କୂଳରେ ୧୬ ଏକର ଜମିରେ ଏକ 
ବିରାଟ ଫଳ ବଗିଚା କରିଥୁଲେ । 

କୃଷି ବ୍ୟତୀତ ଓଡ଼ିଆ ଭାଷା, ସାହିତ୍ୟ, ସଂସ୍କୃତି ଓ ସଙ୍ଗୀତର 
ସୁରକ୍ଷା ପାଇଁ ମଧ୍ଯ ତାଙ୍କର ଯଥେଷ୍ଟ ଅବଦାନ ରହିଛି । ଭଶ୍ଵରଙ୍କ 
ପ୍ରତି ଥୁଲା ତାଙ୍କର ଅଗାଧ ବିଶ୍ଵାସ । ତେଣୁ ୧୯୧୪ ମସିହାରେ 
ସେ ନିଜ ଗ୍ରାମ ପାର୍ବତୀପୂରରେ ରାଧାଗୋବିନ୍ଦ ମନ୍ଦିର ପ୍ରତିଷ୍ଠା 
କରିଥଲେ | ମନ୍ଦିର ପରିଚାଳନା ପାଇଁ ସେ ତିରିଶି ଏକର ଜମି 
ଖଞ୍ଜି ଯାଇଛନ୍ତି । ଏହି ମନ୍ଦିର ପ୍ରତିଷ୍ଠା କରିବା ପାଇଁ ସେ ସମୟରେ 
ସେ ବନାରସରୁ ବ୍ରାହ୍ମଣମାନଙ୍କୁ ଆଣିଥୁଲେ । 


ମୁକୁନ୍ଦ ପ୍ରସାଦଙ୍କର ଗୌର ଗୋପାଳ ବ୍ଯତୀତ ଆଉଜଣେ 
ପୁତ୍ର ଥୁଲା । ତା' ନାମ ନଟଗୋପାଳ । ଏହି ନଟଗୋପାଳ ନୃତ୍ୟ 
ଓ ସଙ୍ଗୀତରେ ଅଧ୍ୟୟନ କରୁଥ୍ବା ସମୟରେ ଅକାଳ ମୃତ୍ୟୁବରଣ 
କରିଥଲା | ମୁକୁନ୍ଦ ପ୍ରସାଦଙ୍କୁ ଏହା ଖୁବ୍‌ ଆଘାତ ଦେଇଥୁଲା । ସେ 
ତା”ସ୍ଟୃତିରେ “ନଟ ଗୋପାଳ? ନାମରେ ଗୋଟିଏ ନୃତ୍ୟ ସଙ୍ଗୀତ 
ଅନୁଷ୍ଠାନ ଗଢ଼ିବା ପାଇଁ ବାଲେଶ୍ବର ଷ୍ଟେସନ ରୋଡ଼୍‌ରେ ଥୁବା 
ସମ୍ପଭିରୁ କିଛି ମଧ୍ଯ ଦାନ କରିଯାଇଛନ୍ତି । 


ନିର୍ଭୀକ ଓ ସ୍ପଷ୍ଠବାଦୀ ମୁକୁନ୍ଦ ପ୍ରସାଦ 
/ ମୁକୁନ୍ଦ ପ୍ରସାଦ ଥ୍ଲେ ଜଣେ ନିର୍ଭୀକ ଓ ସ୍ପଷ୍ଠବାଦୀ ମଣିଷ । 
ଯେ କୌଣସି ଘଟଣାକୁ ସେ ନିର୍ଭୀକ ଭାବରେ ସମାଲୋଚନା 


କରିବାକୁ ପଛାଉ ନ ଥୁଲେ । ଏହା ଥୁଲା ତାଙ୍କର ଏକ ବିଶେଷ 
ଗୁଣ | 

ଥରେ କୋର୍ଟରେ ସେ ଏକ ଫୌଜଦାରୀ ମକଦମା 
ପରିଚାଳନା କରୁଥାନ୍ତି । ଏହି ସମୟରେ ଜଜ୍‌ ତାଙ୍କ ସିଟ୍‌ରେ ବସି 
ସିଗାରେଟ୍‌ ଲଗାଇ ଧୂମପାନ କରିବାକୁ ଆରମ୍ଭ କଲେ ! ମୁକୁନ୍ଦ 
ପ୍ରସାଦଙ୍କୁ ଏହା ଖରାପ ଲାଗିଲା । ସେ ସହି ନ ପାରି ମହକିଲ୍‌ଙ୍କୁ 
ନିଜ ପାଖକ୍ର ଡାକିଲେ । ଜଜ୍‌ଙ୍କୁ ଶୁଣାଇ ଶୁଣାଇ ସେ ଗୋଟିଏ 
ସିଗାରେଟ୍‌ ପ୍ୟାକେଟ୍‌ ଓ ଦିଆସିଲି ଆଣିବାକୁ କହିଲେ । ଜଜ୍‌ ମୁକୁନ୍ଦ 
ପ୍ରସାଦଙ୍କ ଉଦ୍ଦେଶ୍ୟ ବୁଝିପାରି ସଙ୍ଗେ ସଙ୍ଗେ ନିଜ ସିଗାରେଟ୍‌କୁ 
ଲିଭାଇ ଦେଇଥ୍‌ଲେ । 


ସେହିପରି ଆଉ ଏକ ଘଟଣା । ମୁକୁନ୍ଦ ପ୍ରସାଦ ଅନ୍ୟ ଏକ 
ମକଦ୍ଦମା ଲଢୁଥାନ୍ତି । ବିଚାର ଚ଼ାଲିଥ୍୍‌ବା ସମୟରେ ସବ୍‌ ରେଜିଷ୍ଟାର 
ଏକ ଆଇନ୍‌ ବିରୋଧୀ ମନ୍ତବ୍ଯ ପ୍ରକାଶ କଲେ । ସେତେବେଳେ 
ଜିଲ୍ଲା ସବ୍‌ ରେଜିଷ୍ଟ୍ରାରମାନଙ୍କର ବିଚାର କରିବା ନିମନ୍ତେ ଅଳ୍ପ 
କେତେକ କ୍ଷମତା ଥୁଲା । ତେଣୁ ମୁକୁନ୍ଦ ପ୍ରସାଦ ତାଙ୍କ ମନ୍ତବ୍ୟ 
ଶୁଣି କହିଥ୍‌ଲେ - 

“ଅସରପା ବୋଲି ଚଢ଼େଇ ନାହିଁ, 

ସବ୍‌-ରେଜିଷ୍ଟାର ବୋଲି ହାକିମ ନାହିଁ ।” 

ଏହାପରେ ସେ ସେଠାରୁ ଚ଼ାଲି ଯାଇଥୁଲେ । 


ମୁକୁନ୍ଦ ପ୍ରସାଦ ଯାହା ଠିକ୍‌ ବୋଲି ଭାବୁୂଥ୍‌ଲେ ତାହା 
ନିଃସଙ୍କୋଚରେ ପ୍ରକାଶ କରୁଥୁଲେ । 

ଥରେ ସେ ଓଡ଼ିଶାର ପୂର୍ବତନ ପ୍ରଧାନମନ୍ତ୍ରୀ ବିଶ୍ବନାଥ ଦାସଙ୍କୁ 
ଦିଲ୍ଲୀରେ ଥୁବା ତାଙ୍କ ବାସଭବନରେ ଦେଖା କରିଥୁଲେ । ବିଶ୍ଵନାଥ 
ଦାସ ତାଙ୍କୁ ଚ଼ା' ଓ ବିସ୍କୁଟରେ ଆପ୍ଯାୟିତ କରିଥୁଲେ । ଅନେକ 
ଆଲୋଚନା ପରେ ମୁକୁନ୍ଦ ପ୍ରସାଦ ତାଙ୍କୁ ହସି ହସି କହିଥ୍‌ଲେ - 
“ଆପଣ ଜଣେ ଏମ୍‌.ପି. । ଅର୍ଥର ଅଭାବ ନାହିଁ। ଆମେ ଏତେ 
ଦୂରରୁ ଓଡ଼ିଶାରୁ ଆସିଛୁ । କେବଳ ଚା” ବିସ୍କୁଟ୍‌ରେ ଆପଣ 
ଅତିଥୁୂଚର୍ଟଚା ସାରିଦେଲେ ?”? 


ଏକଥାରେ ବିଶ୍ଵନାଥ ଦାସ ଅପ୍ରତିଭ ହୋଇ ପଡ଼ିଲେ । ମାତ୍ର 
ସଙ୍ଗେ ସଙ୍ଗେ ମୃହଁରେ ହସ ଫୁଟାଇ କହିଲେ - “ଆଉ ଦିନେ 
ଆମ ଦୁଆରେ ପାଦ ପକାନ୍ତୁ ।”” 


ଆଉ ଥରକର ଘଟଣା । ସେତେବେଳେ ଓଡ଼ିଶାର 
ପ୍ରଧାନମନ୍ତ୍ରୀ ଥାଆନ୍ତି ଡକକର ହରେକୃଷ୍ଣ ମହତାବ । ମୁକୁନ୍ଦ ପ୍ରସାଦ 
ରହୁଥାନ୍ତି ତାଙ୍କ ଭାଇ ନରେନ୍ଦ୍ର ପ୍ରସାଦଙ୍କ କଟକରେ ଥ୍‌୍ବା ବାସ 
ଭବନରେ । ଡକ୍ମର ମହତାବ କଟକ କିଲ୍ଲା ପଡ଼ିଆରେ ପରେଡ଼ 
ଅଭିବାଦନ ଗ୍ରହଣ କରିସାରି ମୁକୁନ୍ଦ ପ୍ରସାଦଙ୍କୁ ଦେଖା କଲେ । 
ମୁକୁନ୍ଦ ପ୍ରସାଦ ସେତେବେଳେ ଓଡ଼ିଶାରେ ଦିଆଯାଉଥ୍‌ବା ନୂଆ ନୂଆ 
କଣ୍ଟୋଲ ଜିନିଷ ଉପରେ ମନ୍ତବ୍ୟ ଦେଇ କହିଥୁଲେ - “ଂହଇହେ 
ମହତାବ୍‌, ଶେଷକୂ ତମେ ଡାଲି, ଲୁଣ, ତରକାରୀ, ୟାକୁ ବି 

କଲ ସରକାରୀ ?”” ଏହାର ଅର୍ଥ ଡକ୍କମର ମହତାବ ବୁଝିପାରିଥ୍‌ଲେ 
ଓ ଉଭୟେ ହସିଥ୍‌୍ଲେ। 


ଆଦର୍ଶ ଓ ଶେଷ ଜୀବନ 


ମୁକ୍ରନ୍ଦ ପ୍ରସାଦ ବିପୁଳ ସମ୍ପଭିର ଅଧ୍‌କାରୀ ଥୁଲେ । ନିଜ 
ପୁତ୍ରମାନଙ୍କ ପାଇଁ ସେ କଟକ ଜିଲ୍ଲାର କୁଜଙ୍ଗ, ବାଲେଶ୍ବର ଜିଲ୍ଲାର 
ଖଇରା, ଫୁଲାଡ଼ି ଓ ପାର୍ବତୀପୁର ତଥା ବାଲେଶ୍ଵରରେ ଯଥେଷ୍ଟ 
ଭୂ-ସମପଭି ରଖ୍ଯାଇଥ୍ଲେ । ସେ ନିଜ ଚ଼ାକର ଓ ପୂଝାରୀମାନଙ୍କୁ 
ମଧ୍ଯ ତାଙ୍କର ନିୟମିତ ଦରମା ସହିତ କିଛି କିଛି ଭୂ-ସମ୍ପଭି ଦାନ 
କରିଛନ୍ତି । କେବଳ ଚ଼ାକର ଓ ପୂଝାରୀ ନୂହଁନ୍ତିୟ ବାହାର ଲୋକଙ୍କୁ 
ମଧ୍ଯ ଦାନ କରିବାରେ ସେ କେବେ କୂଣ୍ତିତ ନ ଥୁଲେ। ସେ 
କହୁଥ୍‌ଲେ - “ନିଜର ଆବଶ୍ୟକତା ପାଇଁ କିଛି କିଛି ସଞ୍ଚୟ କରିବା 
ଉଚିତ । ଭଲ କାମରେ କିଛି ଅର୍ଥ ବିନିଯୋଗ କରିବା ମଧ୍ଯ 
ଆବଶ୍ୟକ ।”? ତାଙ୍କ ଜୀବନରେ ଏହା ଥୁଲା ଏକ ବିଶେଷ 
ଆଦର୍ଶ । 


ମୁକୁନ୍ଦ ପ୍ରସାଦ ସତାଅଶି ବର୍ଷ ବୟସ ପର୍ଯ୍ୟନ୍ତ ଖୁବ୍‌ 
କର୍ମଚଞ୍ଚଳ ଥ୍ଲେ । ଏହି ପରିଣତ ବୟସରେ ସେ ନିଜ 
ନାତିନାତୁଣୀମାନଙ୍କ ସହିତ ହସ ଖୁସିରେ ସମୟ କଟାଇ 
ଦେଉଥ୍‌ଲେ । 

ଏମିତି ଦିନେ ସେମାନଙ୍କୁ ବସି ପାଠ ପଢ଼ାଇ ଦେଉଥାନ୍ତି । 
କେତେ ପ୍ରଶ୍ନର ଉତ୍ତର ନାତିନାତୁଣୀମାନଙ୍କୁ ହସି ହସି ଦେଉଥାନ୍ତି । 
ହଠାତ୍‌ କ'ଣ ହେଲା, ସେ ଛାତିରେ ଭୀଷଣ କଷ୍ଟ ଅନୁଭବ କଲେ । 
ମାତ୍ର କେତୋଟି ମିନିଟ୍‌ର କଥା । ତା'ପରେ ସବୁ ଶେଷ । ସେ 
ଦିନ ଥୁଲା ୧୯୬୯ ମସିହା ନଭେମ୍ବର ମାସ ୭ ତାରିଖ । ତାଙ୍କ 
ଅମର ଆମ୍ମା ଚିରଦିନ ପାଇଁ ସମସ୍ତଙ୍କ ନିକଟରୁ ବିଦାୟ 
ନେଇଗଲା । ଉତ୍ଳଳ ମାତାର ଜଣେ ମହାନ୍‌ ବରପୁତ୍ର ସବୁଦିନ 
ପାଇଁ ଆଖ୍‌ ବୂଜି ଦେଲେ । 

